

யாழ்ப்பாணம், மே 18
யாழ்ப்பாணம் மாநகர சபை உறுப்பினரும் தண்டனைக் கைதியுமான சுந்தர்சிங் விஜயகாந்துக்கு மேன்முறையீட்டு மனு நிலுவையின் போதான பிணை கோரி யாழ்ப்பாணம் பக்கம் 03 >>>

காலைக்கதிர்

Kalaikkathir

விழயல் 02

வள்ளுவர் ஆண்டு 2049

வைகாசி04 வெள்ளிக்கிழமை 18.05.2018

கதிர் 193

முற்பகல் 11 மணிக்கு பொதுச் சூடர் ஏற்றல்

யாழ்ப்பாணம், மே 18 முள்ளிவாய்க்கால் நினைவிடத்தில் இன்று முற்பகல் 11 மணிக்குப் பொதுச் சூடர் ஏற்றப்படும். உறவுகளைப் பறி கொடுத்த வயது முதிர்ந்த தாயார் ஒருவரிடம் முதலமைச்சர் சூடரைக் கையளிக்க, அதனை அவர் ஏற்றுவார். பொதுச் சூடர் ஏற்றியதும் ஏனைய சூடர்களைப் பக்கம் 14 >>>

அரை நாள் கடையடைப்பு

யாழ்ப்பாணம், மே 18 தமிழர் தேசியப் பெருந்துயரான முள்ளிவாய்க்கால் நினைவேந்தலை தமிழ் மக்கள் ஓரணியில் அனுஷ்டிக்கும் வகையில் வடக்கு முழுவதும் இன் அரைநாள் கடையடைப்பு இடம்பெறவுள்ளது. இன்று அரைநாள் கடையடைத்து உயிர் பக்கம் 03 >>>

தமிழர் தேசியப் பெருந்துயர் நினைவேந்தல் இன்று காலை

முள்ளிவாய்க்காலில் மக்கள் அணி திரள்வர்

யாழ்ப்பாணம், மே 18 ஈழத் தமிழினத்தின் தேசியப் பெருந்துயரான முள்ளிவாய்க்கால் பேரவலத்தின் 9 ஆம் ஆண்டு நினைவேந்தல் இன்று அனுஷ்டிக்கப்படுகின்றது. பக்கம் 03 >>>



தீப ஊர்திப் பவனி இன்று முள்ளிவாய்க்கால் சேரும்

கிளிநொச்சி, மே 18 முள்ளிவாய்க்கால் நினைவேந்தல் வாரத்தில் தமிழினப் படுகொலையில் உயிர் நீத்தவர்களை நினைவுகூரும் வகையில் ஏற்பாடு செய்யப்பட்டுள்ள 'தீபஊர்திப் பவனி கிளிநொச்சியிலிருந்து நேற்று வியாழக்கிழமை பயணத்தை ஆரம்ப பக்கம் 14 >>>



முள்ளிவாய்க்காலில் நினைவுத்தூபி அரசிடம் விஜயகலா வலியுறுத்தல்

கொழும்பு, மே 18 இறுதிப் போரில் உயிரிழந்த உறவுகளை நினைவுகூருவதற்கு முள்ளிவாய்க்காலில் நினைவுத்தூபி அமைக்க உடனடி நடவடிக்கை எடுக்கவேண்டும் என்று சிறுவர் விவகார இராஜாங்க அமைச்சர் திருமதி விஜயகலா மகேஸ்வரன், ஜனாதிபதி மைத்தி பக்கம் 14 >>>

காலில் நினைவுத்தூபி அமைக்க உடனடி நடவடிக்கை எடுக்கவேண்டும் என்று சிறுவர் விவகார இராஜாங்க அமைச்சர் திருமதி விஜயகலா மகேஸ்வரன், ஜனாதிபதி மைத்தி பக்கம் 14 >>>

ஊர்தியில் கூடுற்றிய வெளிநாட்டுப் பெண்



வவுனியா, மே 18 வவுனியாவை நேற்று வந்தடைந்த முள்ளிவாய்க்கால் இனப்படுகொலையை நினைவுகூரும் தீபமேந்திய ஊர்தியில் வெளிநாட்டுப் பெண் ஒருவர் கூடுற்றினார். வவுனியா பஜார் வீதியில் பொதுமக்கள் வர்த்தக பக்கம் 14 >>>

கண்ணீரை காணிக்கையாக்கி அஞ்சலிக்கும் துயர நாள் இது அங்கஜன் எம்.பியும் அழைப்பு

யாழ்ப்பாணம், மே 18 வாய்க்கால் நினைவேந்தல் அஞ்சலி நிகழ்வு உயிரிழந்த ஆத்மாக்கள் இன்று அனுஷ்டிக்கப்படும் ஞாக்கு உணர்வுபூர்வ நிலையில், கண்ணீரைக் கமான முறையில் முள்ளி பக்கம் 14 >>>

மீண்டுமொரு இன அழிப்பை ஈழத்தில் அனுமதிக்கக்கூடாது! பிரிட்டன் மகாராணி வலியுறுத்தல்

லண்டன், மே 18 மீண்டுமொரு இன அழிப்பு ஈழத்தின் நிகழ்வதை அனுமதிக்க முடியாது என பிரிட்டன் மகாராணி வலியுறுத்தியுள்ளார். மகாராணியின் அதி காரபூர்வ நிழல் அமைச்சரவை இதனை அறிவித்துள்ளது. பிரித்தானிய நாடாளுமன்றில் நேற்று முன்தினம் இடம்பெற்ற முள்ளிவாய்க்க பக்கம் 14 >>>



உயிர்நீத்த உறவுகளை நினைவேந்தி கனவு வெல்ல உறுதி கொள்வோம் அழைக்கிறார் டக்ளஸ் எம்.பி.

யாழ்ப்பாணம், மே 18 தமிழ்த் தேசிய இனத்தின் உரிமைப்போரில் ஆரம்பம் முதல் இறுதி யுத்தம் வரை உயிர் நீத்த அனைத்து உறவுகளுக்கும், தமது இன்னுயிர் பக்கம் 14 >>>

யுத்தம் வரை உயிர் நீத்த அனைத்து உறவுகளுக்கும், தமது இன்னுயிர் பக்கம் 14 >>>

'சதொச' வளவில் மனித எச்சம்; அகழ்வுப் பணிகள் மே 27 இல்!




மன்னார், மே 18 மன்னார் 'சதொச' விற்பனை நிலைய வளாகத்தில் மனித எலும்பு அகழ்வு மற்றும் ஆய்வு எதிர்வரும் 27 ஆம் திகதி ஞாயிற்றுக்கிழமை பக்கம் 14 >>>

போரையில் வாசனம் ஓடிய பெண்ணுக்கு நேற்றுப் பிடியானை!

யாழ்ப்பாணம், மே 18 யாழ்ப்பாண நீதித்துறை வரலாற்றில் முதன்முறையாக மதுபோதையில் வாசனம் செலுத்திய பக்கம் 03 >>>

தமிழருக்கு ஆதரவாக கருத்து; சர்ச்சையில் சிக்கினார் ராஜித

கொழும்பு, மே 18 இனப்படுகொலைகளைத் தமிழர்கள் நினைவுகூருவதில் தவறில்லை என்ற அமைச்சரவை இணைப்பேச்சாளர் ராஜித சேனாரத்னவின் கருத்து, அரசின் நிலைப்பாடா எனக்கேள்வி எழுப்பப்பட்டது. இந்நிலையில், ராஜிதவின் சர்ச்சைக்குரிய கருத்து தொடர்பான, அரசின் உத்தியோகபூர்வ நிலைப்பாட்டைத் தாமதமின்றி வெளிப்படுத்தும் துறா ஜனாதிபதி மைத்தி ரிபால சிறிசேன வலியுறுத்தப்பட்டுள்ளார். பக்கம் 14 >>>



மருத்துவர்கள் புறக்கணிப்பு நோயாளர்களுக்குப் பாதிப்பு

யாழ்ப்பாணம், மே 18 அரசமருத்துவர்களின் அடையாள வேலை நிறுத்தப் போராட்டத்தால் யாழ்ப்போதனா வைத்தியசாலையின் வெளிநோயாளர் பிரிவுக்கு வருகை தந்த பக்கம் 03 >>>

விடுதலை
அல்ல!
இப்போது புதிய அரசமைப்பு உருவாக்க முயற்சியில் அதிகம் சர்ச்சைக்குள்ளாகியிருக்கும் விடயம் நிறைவேற்று அதிகார ஜனாதிபதி ஆட்சி முறைமையை ஒழித்தலாகும். அந்த முறைமை ஒழிக்கப்படுகின்ற மைய, ஒரு காலத்தில் அதனை முழு அளவில் அனுபவித்து அதிகாரம் பக்கம் 03 >>>

இலங்கை அகதிகள் துருக்கியில் கைது

இஸ்தான்புல், மே 18 இலங்கையர் உள்ளிட்ட 476 சட்டவிரோதக் குடியேற்றவாசிகள், துருக்கியில் கைது செய்யப்பட்டுத் தடுத்து வைக்கப்பட்டுள்ளனர் எனத் துருக்கி இணையத்தள யாஷா 'நியுஸ் ஒன் ரேர்சி' செய்தி வெளியிட்டுள்ளது. நேற்று முன்தினம் பக்கம் 14 >>>

படையினரின் உயிர்த் தியாகத்தை யாரும் கொச்சைப்படுத்தக்கூடாது



கொழும்பு, மே 18 நாட்டு மக்கள் தற்போது அனுபவித்து வரும் சுதந்திரத்திற்காக 28 ஆயிரத்து 589 படையினர் தமது உயிர்களை

தியாகம் செய்துள்ளதாக இராணுவத் தளபதி லெப்ரினன்ட் ஜெனரல் மஹேஸ் சேனாநாயக்க தெரிவித்துள்ளார். தேசிய போர் வீரர்கள் தினத்தை முன்னிட்டு வெளியிட்டுள்ள அறிக்கையில் அவர் இதனைக் கூறியுள்ளார். அதில் அவர் மேலும் கூறியுள்ளவை வருமாறு: அனைத்து இலங்கையர்களும் தற்போது அனுபவித்து வரும் சுதந்திரத்திற்காக 23 ஆயிரத்து 962 இராணுவத்தினர், ஆயிரத்து 160 கடற்படையினர், 443 விமானப்படையினர், 2 ஆயிரத்து

இராணுவத் தளபதி கோரிக்கை

568 பொலிஸார் மற்றும் 456 சிவில் பாதுகாப்புப் படையினர் தமது உயிர்களைத் தியாகம் செய்துள்ளனர். இவ்வாறு உயிர் தியாகங்களைச் செய்து உரித்தாக்கிக் கொண்ட சுதந்திரத்தைக் குறுகிய நோக்கங்கள் மற்றும் தனிப்பட்ட நிகழ்ச்சி நிரலுக்காகப் பயன்படுத்தக் கூடாது. போரில் உயிரிழந்த அனைத்துப் படையினரையும் நினைவுகூரும் வகையில் விசேட அனுஷ்டிப்பு நிகழ்வு

கள் ஒழுங்கு செய்யப்பட்டுள்ளன. அனைத்துப் படைப்பிரிவுத் தலைமையங்களிலும் இராணுவத் தளபதி தலைமையில் சமய நிகழ்வுகள் நடைபெறவுள்ளன. ஜனாதிபதி தலைமையில் நாளை சனிகிழமை படையினர் நினைவிடத்தில் தேசிய நினைவுதின நிகழ்வுகள் நடைபெறும். அத்துடன் களனி ரஜமஹா விகாரையில் விளக்கு பூஜையும் நடைபெறவுள்ளது-என்றுள்ளது. (ஐ)

நீதிபதியின் உத்தரவின்படி 275 கிலோ கஞ்சா எரிப்பு!


யாழ்ப்பாணம், மே 18 யாழ்ப்பாணம் மேல் நீதிமன்ற நீதிபதி மா.இளஞ்செழியனின் உத்தரவின்படி நீதிமன்றத்துக்கு முன்பாகவுள்ள அரசகாணியில் சான்றுப் பொருள்கள் தீயிடப்பட்டன. யாழ்ப்பாணம் மேல் நீதிமன்றில் முடிவடைந்த வழக்குகளின் சான்றுப் பொருள்களான 275 கிலோ கஞ்சா உட்பட சான்றுப் பொருள்கள் நேற்று தீயிட்டு எரித்து அழிக்கப்பட்டன. 2016 ஆம் ஆண்டு முடிவடைந்த போதைப் பொருள் கடத்தல், கொலை, கொள்ளை, வன்கொடுமை உட்பட 15 வழங்குகளின் சான்றுப் பொருள்கள் தீயிட்டு அழிக்கப்பட்டன. யாழ்ப்பாணம் மேல் நீதிமன்றி நீதிபதி மா.இளஞ்செழியனின் உத்தரவின்படி நீதிமன்றத்துக்கு முன்பாகவுள்ள அரசகாணியில் சான்றுப் பொருள்



கள் தீயிடப்பட்டன. தீயிட்டு எரிக்கப்பட்ட கஞ்சா 25 லட்சம் ரூபா பெறுமதியானது என்று கூறப்படுகிறது. கடந்த நவம்பர் மாதமும் முடிவடைந்த வழக்குகளின் சான்றுப் பொருள்கள் எரித்து அழிக்கப்பட்டன. சுமார் 10 கோடி ரூபா பெறுமதியான கஞ்சா அதன்போது எரித்து அழிக்கப்பட்டது. (க-7)

மஹிந்தானந்த அளுக்கமகேவுக்கு எதிராக குற்றப்பத்திரிகை தாக்கல் செய்ய அவகாசம்

கொழும்பு, மே 18 முன்னாள் அமைச்சர் மஹிந்தானந்த அளுக்கமகேவுக்கு எதிராக குற்றப்பத்திரிகை தாக்கல் செய்வதற்கு ஜூன் மாதம் 12 ஆம் திகதி வரை இலஞ்ச உழுவல் விசாரணை ஆணைக்குழுவுக்கு கொழும்பு நீதிவான் நீதிமன்றம் அவகாசம் வழங்கியுள்ளது. விளையாட்டுத்துறை அமைச்சராக இருந்த காலத்தில் கெரம் போர்ட் கொள்வனவு செய்த போது 5 கோடியே 30 லட்சம் நிதியைத் தவறாகப் பயன்படுத்திய குற்றச்சாட்டில் மஹிந்தானந்த அளுக்கமகேவுக்கு எதிராக லஞ்ச உழுவல் விசாரணை ஆணைக்குழுவால் முறைப்பாடு செய்யப்பட்டுள்ளது. அதன்படி வழக்கு விசாரணை நேற்று இடம்பெற்ற போது மஹிந்தானந்த அளுக்கமகே நீதிமன்றில் ஆஜராகியிருந்தார். இந்த சம்பவத்தில் இரண்டாவது சந்தேகநபராக பெயரிடுவதற்கு முன்னாள் சதொச தலைவர் நளின் பெர்னான்



டோவிடம் வாக்குமூலம் பதிவு செய்யப்பட்டிருப்பதாக இலஞ்ச உழுவல் விசாரணை ஆணைக்குழு நீதிமன்றில் தெரிவித்தது. அதன்படி குற்றப்பத்திரிகை தாக்கல் செய்வதற்கு இலஞ்ச உழுவல் விசாரணை ஆணைக்குழு கால அவகாசம் கோரியதையடுத்து நீதிமன்றம் ஜூன் மாதம் 12 ஆம் திகதி வரை அவகாசம் வழங்கி உத்தரவிட்டுள்ளது.

யுத்த வெற்றிக்கு அர்ப்பணித்தவர்களை நினைவு கூருவது கடமை - மஹிந்த!



யுத்த வெற்றிக்காக அர்ப்பணிப்பு செய்த இராணுவ வீரர்களை நினைவு கூருவது இந்த நாட்டு மக்களின்

கடமை என முன்னாள் ஜனாதிபதி மஹிந்த ராஜபக்ஷ தெரிவித்துள்ளார். யுத்தத்தில் உயிரிழந்த மக்களை நினைவு கூறுவது போன்றே யுத்த வெற்றிக்கு உரமூட்டிய இராணுவ வீரர்களை நினைவு கூருவது மிகவும் முக்கியமானது என அவர் குறிப்பிட்டுள்ளார். கடுவெல் பிரதேசத்தில் உள்ள விகாரை ஒன்றில் இடம்பெற்ற நிகழ்வில் கலந்து கொண்டு உரையாற்றும் போதே அவர் இதனைத் தெரிவித்துள்ளார்.

ஜே.வி.பி. ஒருநாளும் தீவிரவாத அமைப்பாக செயற்பட்டதில்லை என்கிறார் விஜித ஹேரத்!



மக்கள் விடுதலை முன்னணி எந்த காலத்திலும் தீவிரவாத அமைப்பாக செயற்பட்டதில்லை என அதன் பிரசார செயலாளர், நாடாளுமன்ற உறுப்பினர் விஜித ஹேரத் தெரிவித்துள்ளார்.

மக்கள் விடுதலை முன்னணியின் கடந்த கால செயற்பாடுகள், தமிழீழ விடுதலை புலிகளின் அமைப்புக்கு ஒத்ததாக காணப்பட்டது என நேற்று முன்தினம் அமைச்சரவை தீர்மானங்களை அறிவிக்கும் உட்கூட்டத்தில் வைத்து அமைச்சர் ராஜித சேனாரத்ன தெரிவித்திருந்தார். அவரது இந்த கருத்துக்கு பதிலளிக்கும் போதே, விஜித ஹேரத் இதனைக் குறிப்பிட்டுள்ளார். அத்துடன், அமைச்சர் ராஜித சேனாரத்ன கடந்த காலங்களில், சட்டவிரோத அமைப்புகளை வழிநடத்தியவர் எனவும் விஜித ஹேரத் தெரிவித்துள்ளார்.



முள்ளிவாய்க்கால் நினைவேந்தல் நிகழ்வுக்கான ஏற்பாடுகள் நேற்று நடைபெற்றன. இந்த நிலையில், நினைவேந்தல் நிகழ்வுக்கான மைதான ஒழுங்குகள் மற்றும் அலங்கார வேலைகளில் யாழ். பல்கலைக்கழக மாணவர்கள் மற்றும் உறவுகள் பலரும் நேற்று ஈடுபட்டனர். (க-81)

காணாமற்போனோர் செயலக அடுத்த அமர்வு மாத்தறையில்

காணாமல்போனோர் தொடர் பான அலுவலகத்தின் அடுத்த அமர்வு மாத்தறையில் நாளை சனிக்கிழமை இடம்பெறவுள்ள

மருத்துவர்கள்...

(முதலாம் பக்கத் தொடர்ச்சி) நோயாளிகள் பெரிதும் பாதிக்கப்பட்டனர்.

சிங்கப்பூருடன் இலங்கை அரசு செய்து கொண்ட உடன் படிக்கைக்கு எதிர்ப்புத் தெரித்து அரசு மருத்துவ அதிகாரிகள் சங்கத்தினர் நாடு முழுவதும் நேற்றுக் காலை 8 மணி தொடக்கம் அடையாளப் பணிப் புறக்கணிப்புப் போராட்டத்தை முன்னெடுத்தனர். அதற்கு ஆதரவாக யாழ்ப்போதனாவைத்தியசாலை மருத்துவர்களும் பணிப்புறக்கணிப்பை மேற்கொண்டனர்.

மருத்துவர்களின் பணிப் புறக்கணிப்பால் யாழ்ப்போதனாவைத்தியசாலையின் வெளி நோயாளர் பிரிவுக்கு நேற்று வருகை தந்த நோயாளர்கள் சிகிச்சைகளைப் பெற்றுக் கொள்ள முடியாமல் திரும்பிச் சென்றனர்.

வெளிநோயாளர் பிரிவில் ஒரு மருத்துவர் மட்டும் நோயாளர்களை பார்வையிட்டபோதிலும் ஏனைய சிகிச்சைகள் நேற்று முற்றாகச் செயலிழந்தன.

இதேவேளை, யாழ்ப்போதனாவைத்தியசாலையில் உயிர் காப்புச் சேவைகளை முன்னெடுப்பதாக மருத்துவர்கள் தெரிவித்தனர். (ஐ-7)

இனி...

(முதலாம் பக்கத் தொடர்ச்சி) செலுத்திய முன்னாள் ஜனாதிபதி மஹிந்த ராஜபக்ஷ அதிகம் வரவேற்கின்றார்.

தற்போதைய அரசமைப்புச் சட்டத்திருத்தங்களின்படி ஒருவர் இரண்டு தடவைகளுக்கு மேல் நிறைவேற்று அதிகார ஜனாதிபதியாக முடியாது. மஹிந்த ராஜபக்ஷவைப் பொறுத்தவரை அவரது இரண்டு தடவைக் 'கோட்டா' ஏற்கனவே முடிந்துவிட்டது. அதனால் அவர் இனி நாட்டின் தலைவராகவோ அரசுத் தலைவராகவோ வரமுடியாது.

ஆனால், நிறைவேற்று அதிகார ஜனாதிபதி ஆட்சி முறைமை ஒழிக்கப்பட்டால், அவர் அதிகாரம் மிக்க பிரதமராகவிருந்து அரசோச்ச முடியும்.

அதனால் நிறைவேற்று அதிகார ஜனாதிபதி முறைமை ஒழிக்கப்படுகின்றமையை அவர் வரவேற்கின்றார்.

ஆனால், நிறைவேற்று அதிகார ஜனாதிபதி ஆட்சி முறைமையை ஒழிப்போம் என்று கூறிக் கொண்டு - மக்களுக்கு அத்தகைய வாக்குறுதியை அளித்து - அதிகாரத்துக்கு வந்த தர்புகள்தான் இப்போது முரண்டு பிடிக்கின்றனர்.

மைத்திரிபாலசிற்றிசேன கூற்ற ஜனாதிபதித் தேர்தலில் நின்ற போது அவர் முன்வைத்த பிரதான வாக்குறுதிகளில் ஒன்று அந்த ஆட்சி முறைமையை ஒழித்தலாகும். மனோகணேசன், ரவூப் ஹக்கீம் உட்பட தலைவர்கள் எல்லாம் அந்த வாக்குறுதிக்குப் பின்னால் அணிவகுத்து நின்று தான் மைத்திரிபாலசிற்றிசேனை ஜனாதிபதியாகினார்கள்.

ஆனால் இப்போது மனோகணேசன், ரவூப் ஹக்கீம் போன்றோர் கூட அந்த முறைமைக்கு எதிர்ப்புத் தெரித்துள்ளனர்.

தக, அரசுதகவல் திணைக்களம் தெரிவித்துள்ளது.

காணாமற்போனோர் தொடர் பான அலுவலகத்தின் முதலாவது அமர்வு, மன்னாரில் கடந்த 12ஆம் திகதி இடம்பெற்றது.

இதன்போது, காணாமற்போனோர் அலுவலகத்தின் திட்டப் பணிகளைப் பகிர்ந்துகொள்வதற்காகவும், அலுவலகத்தின் எதிர்காலப் பணிகளை ஒன்றிணைப்பதற்காகவும் பொது மக்களின் கருத்துகள் மற்றும் ஆலோசனைகள் கேட்கப்பட்டன.

போதையில்...

(முதலாம் பக்கத் தொடர்ச்சி) குற்றச்சாட்டில் இளம் பெண் ஒருவருக்கு எதிராக யாழ்ப்பாணம் நீதிவான் நீதிமன்றில் குற்றப் பத்திரம் தாக்கல் செய்யப்பட்டது.

கோப்பாய் பொலிஸாரால் குற்றப்பத்திரம் நேற்றுத் தாக்கல் செய்யப்பட்டு வழக்கு திறந்த மன்றில் அழைக்கப்பட்டபோதும் குற்றஞ்சாட்டப்பட்ட பெண் மன்றில் தோன்றாத காரணத்தால், அவரைக் கைது செய்யப் பிடியாணை பிறப்பிக்கப்பட்டது.

இருபாலைச் சந்திப் பகுதியில் இருந்து யாழ்ப்பாணம் நகர் நோக்கி பிளாசர் ரக மோட்டார் சைக்கிளில் பயணித்த இளம் பெண்கள் இருவர்கட்பிராய் சந்திக்கு அருகில் விபத்துக்கு உள்ளாகினர். இந்தச் சம்பவம் கடந்த செவ்வாய்க்கிழமை இடம்பெற்றது.

விபத்துக்கு உள்ளானவர்களை வீதியில் சென்றவர்கள்

இந்நிலையில் இதன் அடுத்த அமர்வு மாத்தறையில் இடம்பெறவுள்ளதோடு, காலை 9.30 மணிக்கு காணாமல்போனவர்களின் உறவினர்களையும், முற்பகல் 11.30 மணிமுதல் சிவில் சமூக அமைப்புகள் மற்றும் காணாமலாக்கப்பட்ட விடயங்கள் தொடர்பிலான செயற்பாட்டாளர்களையும் அலுவலக அதிகாரிகள் சந்திப்பார்கள் எனத் தகவல் திணைக்களம் வெளியிட்டுள்ள உடக அறிக்கையில் கூறப்பட்டுள்ளது. (ஐ)

மீட்டபோது, அவர்கள் இருவரும் போதையில் தடுமாறிய நிலையில் இருந்தமையால் அது தொடர்பில் கோப்பாய் பொலிஸாருக்கு அறிவித்தனர்.

சம்பவ இடத்துக்கு விரைந்த பொலிஸார், பெண் பொலிஸ் உத்தியோகத்தர் ஊடாகப் பெண்கள் இருவரையும் அவ்விடத்தில் இருந்து மீட்டு யாழ்ப்போதனாவைத்தியசாலையில் சேர்த்தனர்.

சிகிச்சை பெற்ற அவர்கள் இருவரும் வைத்தியசாலையிலிருந்து நேற்று முன்தினம் வெளியேறினர். அவர்களில் மோட்டார் சைக்கிளைச் செலுத்தி வந்த பெண் பொலிஸ் பிணையில் விடுவிக்கப்பட்டார்.

இந்த நிலையில் மது போதையில் வாகனத்தைச் செலுத்தினார் என்ற குற்றச்சாட்டில் பெண் ஒருவர் மீது யாழ்ப்பாணம் நீதிவான் நீதிமன்றில் நேற்றுக் குற்றப்பத்திரம் தாக்கல் செய்யப்பட்டது. (ஐ-7)

விஜயகாந்துக்கு....

(முதலாம் பக்கத் தொடர்ச்சி) மேல் நீதிமன்றில் தாக்கல் செய்யப்பட்ட சீராய்வு மனு எதிர்வரும் 30ஆம் திகதிவரை ஒத்திவைக்கப்பட்டது.

இந்தச் சீராய்வு மனு நேற்று முன் தினம் விசாரணைக்கு வந்தபோது பிரதிவாதிகளுக்கு அறிவித்தல் அனுப்ப உத்தரவிட்ட மேல் நீதிமன்ற நீதிபதி, விசாரணையை எதிர்வரும் 30ஆம் திகதிவரை ஒத்திவைத்தார்.

தீர்ப்பு நகைகளை வங்கியில் அடகு வைக்க முற்பட்டமை தொடர்பான வழக்கில், யாழ்ப்பாணம் மாநகர சபைக்கான தேர்தலில் உறுப்பினராகத் தெரிவாகியவரும் முற்போக்குத் தமிழ்த் தேசியக் கட்சியின் செயலாளருமான சுதர்சிங் விஜயகாந்த் உள்ளிட்ட இருவருக்கு 2 ஆண்டுகள் கடுழியச் சிறைத் தண்டனை வழங்கப்பட்டது. அத்துடன், அதே குற்றத்துக்கு மேலும் ஒருவருக்கு 3 ஆண்டுகள் சிறைத் தண்டனை வழங்கிய யாழ்ப்பாணம் நீதிவான் நீதிமன்றம் கடந்த மார்ச் 8ஆம் திகதி தீர்ப்பளித்தது.

குற்றவாளிகள் மூவரும் தலா 7 லட்சம் ரூபா இழப்பீட்டை நகையின் உரிமையாளருக்கு வழங்கவேண்டும். அதனைச் செலுத்தத் தவறின 6 மாதங்கள் சிறைத் தண்டனையை அனுபவிக்கவேண்டும் என்று யாழ்ப்பாணம் நீதிவான் சி.சதீஸ்தரன்

தமிழர்...

(முதலாம் பக்கத் தொடர்ச்சி) இன்று முற்பகல் முள்ளி வாய்க்காலில் நடைபெறும் நினைவேந்தல் நிகழ்வில் தமிழ் அரசியல் தலைவர்கள், தமிழ் மக்கள் ஒன்று திரண்டு பேரவலத்தில் ஆகுதியாகிப் போனவர்களுக்காக மலர் தாவிவிளக்கியேற்றி அஞ்சலியில் ஈடுபடவுள்ளனர்.

தமிழின அழிப்பின் அவலத்தை எழுத்தமிழ் இனம் இன்று முள்ளிவாய்க்காலில் ஒன்று திரண்டு சர்வதேச சமூகத்துக்கு ஒட்டுமொத்தக் குரலில் வெளிப்படுத்தும் என எதிர்பார்க்கப்படுகின்றது.

வடக்கு மாகாண சபையின் ஏற்பாட்டில் யாழ்ப்பாணம் மக்கள்கழக மாணவர்கள், பொது அமைப்புக்கள் ஒன்றிணைத்து இந்த நினைவேந்தலுக்கான ஏற்பாடுகளை மேற்கொண்டுள்ளனர்.

வடக்கின் 5 மாவட்டங்களில் இருந்தும் நினைவேந்தல் நிகழ்வில் மக்கள் பங்கேற்பதற்கு வசதியாக வடக்கு மாகாண சபையினால் போக்குவரத்து ஒழுங்குகள் மேற்கொள்ளப்பட்டுள்ளன.

வடக்கின் பல இடங்களில் இருந்தும் முள்ளிவாய்க்காலில் திரளவுள்ள மக்களுக்கு பல்வேறு ஏற்பாடுகள் அங்கு மேற்கொள்ளப்பட்டுள்ளன.

முள்ளிவாய்க்கால் நினைவேந்தலை முரண்பாடுகளின்றிச் சகல தரப்பினரையும் ஒன்றிணைத்து உணர்ப்புர்வமாகக் கடைப்பிடிப்பதற்கான சகல ஏற்பாடுகளும் பூர்த்திபாடியுள்ளதாக வடக்கு மாகாண சபை வட்டாரங்கள் தெரிவித்தன.

நினைவேந்தலுக்காக அகலக்கட்டுள்ள நினைவில் சிவப்பு, மஞ்சள், கொடிகளால் அலங்கரிக்கப்பட்டுள்ளது.

ஈழத்தமிழினத்தின் போராட்ட வலிமையைப் புறநடிக் கோரும் விதத்தில் முள்ளிவாய்க்காலுடன் முடிவடைந்த கொடூரப் பேரவலத்தின் நினைவு நிகழ்வு தமிழர் தாயகப் பகுதிகளின் பல இடங்களிலும் புலம்பெயர் தேசங்களிலும் இன்று இடம்பெறவுள்ளமை குறிப்பிடத்தக்கது. (ஐ)

தீர்ப்பளித்திருந்தார்.

2013ஆம் ஆண்டு ஜூலை மாதம் 28ஆம் திகதியன்று வங்கியொன்றில் அடகு வைப்பதற்குச் சென்றவர்களுடன் சுதர்சிங் விஜயகாந்தும் சென்றிருந்தார். அந்த வங்கியில் கடமையாற்றும் அலுவலரின் திருட்டுப் போன நகைகள் அவர்களிடம் காணப்பட்டன. அது தொடர்பில் கோப்பாய் பொலிஸாருக்கு அறிவிக்கப்பட்டது.

சம்பவம் தொடர்பில் விசாரணைகளை முன்னெடுத்த யாழ்ப்பாணம் பொலிஸார், விஜயகாந்த் உள்ளிட்ட 4 பேரைக் கைது செய்தனர்.

விஜயகாந்த் உள்ளிட்ட நான்கு பேர் மீதும் 116 பவுண் நகைகளைத் திருடியமை உள்ளிட்ட நான்கு குற்றச்சாட்டுக்களை முன்வைத்து கோப்பாய் பொலிஸாரால் நீதிமன்றில் குற்றப்பத்திரிகை தாக்கல் செய்யப்பட்டது.

அந்த வழக்கிலேயே சுதர்சிங் விஜயகாந்த் உள்ளிட்ட மூவருக்கு இந்தத் தண்டனைத் தீர்ப்பு வழங்கப்பட்டது.

முற்போக்கு தமிழ்த் தேசியக் கட்சியின் தலைவரான விஜயகாந்த், தமிழர் விடுதலைக் கூட்டணியுடன் இணைந்து அதன் உதயகூரியன் சின்னத்தில் யாழ்ப்பாணம் மாநகர சபைத் தேர்தலில் போட்டியிட்டு வெற்றி பெற்றிருந்தார்.

யாழ்ப்பாண மாநகர சபை உறுப்பினராக யாழ்ப்பாணம் சிறைச்சாலைக்குள் இருந்து சத்தியப் பிரமாணம் செய்து கொண்டார். எனினும் மாநகர சபையின் முதலிரண்டு அமர்வுகளில் அவர் பங்கேற்கவில்லை. அதற்கான அனுமதியைச் சிறைச்சாலைகள், மறு சீரமைப்பு அமைச்சு வழங்கவில்லை.

இந்த நிலையில் யாழ்ப்பாணம் நீதிவான் நீதிமன்றம் வழங்கிய தீர்ப்புக்கு எதிராக சுதர்சிங் விஜயகாந்த் சார்பில் அவரது சட்டத்தரணி யாழ்ப்பாணம் மேல் நீதிமன்றில் மேல் முறையீட்டு மனுத் தாக்கல் செய்துள்ளார்.

அந்த மனுவுக்கு அமைய மேல்முறையீட்டின் போதான பிணை விண்ணப்பத்தை யாழ்ப்பாணம் நீதிவான் நீதிமன்றில் சுதர்சிங் விஜயகாந்தின் துணைவியார் முன் வைத்தார்.

எனினும் அந்தப் பிணை விண்ணப்பத்தை யாழ்ப்பாணம் நீதிவான் நீதிமன்ற நிராகரித்தது.

யாழ்ப்பாணம் நீதிவான் நீதிமன்றம் நிராகரித்த விண்ணப்பம் தொடர்பில் சீராய்வு செய்யக் கோரி யாழ்ப்பாணம் மேல் நீதிமன்றில் சீராய்வு மனுவை விஜயகாந்தின் துணைவியார் தாக்கல் செய்துள்ளார். (ஐ-7)

அரை நாள்...

(முதலாம் பக்கத் தொடர்ச்சி) நீத்த எழுது உறவுகளுக்கு அஞ்சலி செலுத்துமாறு வடக்கு முதலமைச்சர் சி.வி.விக்கோஸ்வரன் ஏற்கனவே அழைப்பு விடுத்திருக்கின்றார்.

இந்நிலையில் நண்பர் 12 மணி வரை இன்று அரைநாள் கடைபிடிப்பு மேற்கொள்ளப்படவுள்ளது.

அதே நேரம் பாடசாலைகள், அலுவலகங்கள், ஆலயங்கள் மற்றும் பொது இடங்களிலும் இன்று முற்பகல் 11 மணிக்கு, 2 நிமிட மௌன அஞ்சலி செலுத்தப்படும். மக்கள் அனைவரும் இன்று கைகளில் கறுப்புப்பட்டி அணிந்து துயரத்தை வெளிப்படுத்துமாறு அழைப்பு விடுக்கப்பட்டுள்ளது. (ஐ)

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathi@gmail.com
தொலைநகல் (fax): 021 221 9440, ads@kalaikkathi.lk
விளம்பரம்/விநியோகம்: 021 222 2600

முள்ளிவாய்க்கால் முடிவுரை அல்ல அடுத்த முன்னுரைக்கான ஆரம்பம்

சுதந்திர உரிமைகளுக்காகவும், கௌரவ வாழ்வுக்காகவும், ஈழத் தமிழினம் மேற்கொண்ட நீண்ட - நெடிய - துயர் மிகுந்த - போராட்ட வரலாற்றில் ஒரு முக்கியமான நாள் இன்று.

ஈழத் தமிழர் தேசத்தின் ஆன்மாவையே உலுப்பிப் புரட்டிப் போட்ட பெருங் கொடும் அரங்கேறி, முற்றுப் பெற்றமையை சுட்டும் தினம் இது.

நீதி தேடி நடத்தப்பட்ட ஒரு நீண்ட போராட்டம், அநீதியான முறையில் - அடாத்தான வழியில் - மனித குலத்துக்கே ஒவ்வாத பேரழிவு மார்க்கத்தில் - அடக்கப்பட்ட அலலத்தின் குறிமீட்டு தினமும் இதுதான்.

பெளத்த, சிங்கள பேரினவாத அரசுகளின் ஈவிரக்க மற்ற அடக்குமுறைகளுக்குள் சிக்குண்டு ஒடுக்கப்பட்டிருக்கும் தமிழினத்துக்காக வீரத்துடன் போரிட்ட ஒரு மறவர் படையை, அடக்குமுறையையாளர்கள் பேரழிவு நடவடிக்கைகள் மூலம் தாங்கள் வெற்றி கொண்டனர் என்ற மமையோடு அறிவிப்பு வெளியிட்ட நாடும் இதுதான்.

தென்னிலங்கையைப் பொறுத்தவரை இன்றைய நாள் யுத்த வெற்றித் திருநாள். ஐயபேரிகை கொட்டும் தினம்.

தமிழர் தேசம் மீது ஈவிரக்கமில்லாத கொடூர யுத்தத்தை ஏவிவிட்ட மஹிந்த ராஜபக்ஷ அரசு, ஆட்சிக்கட்டில் இருந்த வரை இந்தத் தினத்தை அப்படித்தான் கொண்டாடியது.

ஆனால், தமிழர் தேசத்தைப் பொறுத்தவரை இது தோல்வித் தினம் அல்ல. யுத்த முனையில் தமிழர் படை முறியடிக்கப்பட்ட நாளாக இது இருக்கலாம். தமிழர் தேசம் துவண்டுபோன நாளாக இது அமையலாம். ஆனால் தமிழர்கள் மண்மூடியிட்ட நாள் அல்ல இது.

இலங்கைச் சிறு தீவில் தமிழர்கள் சிறுபான்மையினர். தம்மை விட எண்ணிக்கையில் ஐந்து, ஆறு மடங்கு அதிகமான பெரும்பான்மையினரின் கொடூர ஆட்சிப் பிடிக்குள் தனித்து விடப்பட்ட நிலையில் சிக்குண்டு போன தேசிய இனம் நாம். என்றாலும் அந்த அடக்குமுறைக்கு அடங்க மறுத்து, கௌரவ வாழ்வுக்காகவும், சுதந்திரத்துக்காகவும், நீதி வேண்டியும் துணிச்சலோடு தமிழர் தேசம் நடத்திய விடுதலை போராட்டத்தின் வீரகாவியம் முற்றுப் பெற்ற தினம் இதுதான்.

வெளி உலகின் உதவியோ, தொடர்போ ஏதுமின்றி, இரும்புத்திரைக் கவசம் போன்ற மறைப்புகளுக்குப் பின்னால், தமிழினம் தனித்து, அநாதரவாக விடப்பட்டிருந்த அவல நிலையில் -

சர்வதேசத்தின் கண்களில் மண்ணைத் தரவியப்படி, உலகுக்கு யாவற்றையும் மூடி மறைத்தவாறு, சிங்களப் பேரினவாதம் தனது பேராயுதங்களையும், போராயுதங்களையும் தமிழர் தேசத்தின் மீது பெரும் கொடூரமாகக் கட்டிவிட்டதுவிட்ட போது -

அதைத் தமிழினம் தனித்து நின்று எதிர்கொண்டு போராடி மடிந்த ஒரு வீரசரித்திரத்தின் அந்திமப் பக்கங்கள் பதியப்பட்ட நாள் இது.

ஆனால், இது ஓர் அத்தியாயத்தின் முடிவேயன்றி, ஒரு சரித்திரத்தின் முடிவுல்ல.

முள்ளிவாய்க்காலில் போடப்பட்ட முற்றுப் புள்ளி, அந்த அத்தியாயத்தின் முடிவைக் குறிக்கலாம். ஆனால், அது இறுதி முடிவுல்ல.

அதனை அடுத்த ஆக்கபூர்வமான அத்தியாயங்களுக்குக் கான ஆரம்பமாக - விளையாயர் சுழியாக - நாம் மாற்ற வேண்டும். அதுதான் நமது பொறுப்பாக - கடமையாக - நம் முன் நிற்கின்றது.

மனித குலத்தின் மாண்புகளுக்கு மாறாக - மனித வாழ்வியல் விழுமியங்கள் அனைத்துக்கும் ஒவ்வாத வகையில் - மனித உரிமைகள், மனித நேய சட்டங்களை மீறும் வகையில் - சர்வதேச மனிதாபிமானச் சட்டங்களுக்கு முரணாக - நமது அப்பாவித் தமிழ மக்கள், ஈவு, இரக்கமின்றி, இலக்குவைத்துப் படுகொலை செய்யப்பட்ட இனவழிப்புக் கொடூரம், அதற்கான 'தீர்ப்பு' வராமல் முடிவுறுத்தப்படப் போவதில்லை.

அந்தக் கொடூரங்களுக்குக் காரணமானோர் - சுதந்திராளிகள் - அதன் விளைவுகளுக்குப் பொறுப்புக் கூறியேயாக வேண்டும்.

தமிழர்களுக்கு எதிராக முள்ளிவாய்க்காலில் முற்றுப் பெறும் வரை தொடர்ந்த இனவழிப்புக் கொடூரங்களுக்கு நீதி கிழியேயாக வேண்டும்.

முள்ளிவாய்க்காலில் முடிவுறுத்தப்பட்டு எழுதப்பட்டது ஒரு சரித்திரத்தின் முடிவுரை அல்ல.

துன்றியல் அலங்கோலமாக முடிக்கப்பட்டு, அந்த அத்தியாயத்தில் இருந்து, அடுத்த அத்தியாயத்தின் முன்னுரையை எவ்வாறு வலுவுள்ளதாக - பயனுள்ளதாக - கட்டுறுதியுள்ளதாக - நாம் எழுதப் போகின்றோம் என்பதில் தான் விடயம் தங்கியுள்ளது.

முள்ளிவாய்க்கால் நீணவெந்தலில் தமிழினம் ஒரு தேசமாக - ஒரு தேசியமாக - ஒன்றுபட்டு, ஐக்கியமாக எழுச்சி கொள்ளுமாயின், அந்த அடுத்த அத்தியாயத்துக்கான முன்னுரை வலுவானதாக - பயனுள்ளதாக - சர்வதேசத்தையே நம் பக்கம் திரும்பச் செய்வதாக - அமையும்.

ஒன்றித்து சாதிப்போம் வாருங்கள்!

வறிய குடும்பங்களின் அரைகுறை வீடுகளை கட்டி முடித்துக் கொடுக்கும் வேலைத்திட்டம்

யாழ். படைத் தலைமையகத்தால் முன்னெடுப்பு

யாழ்ப்பாண மாவட்டத்தைச் சேர்ந்த வறிய, வாழ்வாதாரம் குறைந்த, போரால் பாதிக்கப்பட்ட குடும்பங்களின் கட்டிப் பூர்த்தியாக்கப்படாத வீடுகளின் கட்டுமானப் பணிகளை முழுமைப்படுத்தி நிறைவு செய்து கொடுக்கும் வேலைத் திட்டம் ஒன்று இராணுவத்தின் யாழ். மாவட்டக் கட்டளைத் தலைமையகத்தால் முன்னெடுக்கப்படுகின்றது.

இராணுவத்தின் யாழ். மாவட்டக் கட்டளைத் தளபதி மேஜர் ஜெனரல் தர்ஷன ஹெட்டியா

ராச்சியின் எண்ணக்கருவுக்கு அமைய இவ்வேலைத்திட்டம் ஆரம்பிக்கப்பட்டு உள்ளது.

குறிப்பாக வீடு கட்டுவதற்காக அரசால் வழங்கப்படுகின்ற நிதி உண்மையில் போதுமானது அல்ல. இதனால் பயனாளிகளுக்கு இந்தநீதியில் வீட்டை முழுமையாகக் கட்டி பூர்த்தியாக்க முடிவதில்லை. ஆகவே இராணுவத்தின் வேலைத்திட்டம் இவர்களுக்கும், இவர்களை போன்றவர்களுக்கும் வரப்பிரசாதமாக அமையும். அத்துடன் இராணுவச் சிப்பாய்களே கட்டு

மானப் பணிகளை மேற்கொள்ளுவார்கள் என்பதால் தொழிலாளர்களுக்கு வழங்கப்படவேண்டிய கூலியும் மிச்சப்படுத்தப்படுகின்றது அல்லது அதை வேறு தேவைகளுக்குப் பயன்படுத்த முடிவதில்லை என யாழ். படைத் தலைமையகம் கூறியுள்ளது.

இத்திட்டத்தின் மூலம் பயன் அடைய விரும்புவவர்கள் 070 2095920 என்கிற தொலை பேசி இலக்கத்தில் தொடர்பு கொண்டு முன்பதிவுகளை மேற்கொள்ளுமாறு கோரப்படுகின்றனர்.

முன்னாள் போராளியின் குடும்பத்துக்கு ஜனநாயகப் போராளிகள் கட்சி உதவி



யாழ்ப்பாணம், மே 18
யுத்தத்தில் ஒரு காலை இழந்த தமிழீழ விடுதலைப் புலிகள் இயக்க முன்னாள் போராளி ஒருவரின் குடும்பத்துக்கு ஜனநாயகப் போராளிகள்

கட்சியால் நேற்று வியாழக்கிழமை வாழ்வாதார சகாய நிதி வழங்கப்பட்டது.

ஜனநாயகப் போராளிகள் கட்சியின் தலைவர் வேந்தனால் கட்சியின் யாழ்ப்பாண அலுவலகத்தில் வைத்து 50,000 ரூபாய் வழங்கி வைக்கப்பட்டது.

இந்த முன்னாள் போராளி அவருடைய குடும்பத்தைக் காப்பாற்றுவதற்காகக் கல் உடைக்கும் பணி செய்து வருகின்ற நிலையில் அவரின் கைகள் கன்றிக் காணப்பட்டன.

மேலும் யுத்தத்தில் இரு கால்களையும் இழந்த முன்னாள் போராளி ஒருவர் அவருடைய பிள்ளை பாடசாலைக்குச் செல்வதற்காகச் சைக்கிள் ஒன்று வழங்குமாறு ஜனநாயகப் போராளிகள் கட்சியிடம் கோரி இருந்த நிலையில் அவரின் மனைவியிடம் சம்பிரதாயபூர்வமாகச் சைக்கிள் கையளிக்கப்பட்டது. இந்த முன்னாள் போராளி கிடுகு பின்னி குடும்பத்தைக் காப்பாற்றி வருகின்றார்.

பன்னாலை மெய்கண்டான் ம.வி மாணவர்களுக்கு 25 சைக்கிள்

வடமாகாண ஆளுநர் வழங்கினார்

யாழ்ப்பாணம், மே 18
பன்னாலை மெய்கண்டான் மகாவித்தியாலய மாணவர்களுக்கு 25 சைக்கிள்களை வடமாகாண ஆளுநர் ரெஜினோல்ட் குரே நேற்று வழங்கினார். யாழ். நோட்டரிக்க கழகத்தினால் ஏற்பாடு செய்யப்பட்ட நிகழ்வில் பிரதம விருந்தினராகக் கலந்து கொண்ட வடமாகாண ஆளுநர் மாணவர்களுக்கான சைக்கிள்களையும் சான்றிதழ்களையும் வழங்கி கௌரவித்தார்.

பாடசாலை அதிபர் திருமதி சுலைமாமதி கணேசமூர்த்தி தலைமையில் நடைபெற்ற நிகழ்வில் ஆளுநரின் செயலர் எஸ். இளங்கோவன்,



பிரதேச சபை உறுப்பினர் ரூபன், நோட்டரிக்க கழகத்தின் தலைவர், செயலாளர் உட்பட உறுப்பினர்கள் பலரும் கலந்து கொண்டனர்.

கொழும்பு முதல்வரின் இல்லத்தின் மலசல கூடத்துக்கு ரூ. 57 லட்சம்

கொழும்பு, மே 18
கொழும்பு மாநகர முதல்வர் ரோசிசேனாநாயக்க, கொழும்பு மேயரின் உத்தியோகபூர்வ இல்லத்தின் மலசல கூடத்தைச் சீரமைக்க 57 இலட்சம் ரூபாவை ஒதுக்கீடு செய்துள்ள விவகாரம் பெரும் சர்ச்சையை ஏற்படுத்தியுள்ளது.

கொழும்பு மாநகர சபையின் அமர்வு நேற்றுமுன்தினம் நடைபெற்றது. இதன்போது கருத்து வெளியிட்ட ஜே.வி.பி.யின் மாநகர சபை உறுப்பினர் சுமித் பாசப்பெரும -

கொழும்பு மாநகர சபையின் புதிய முதல்வர் ரோசிசேனாநாயக்க, முதல்வரின் உத்தியோகபூர்வ இல்லத்திலுள்ள

மலசல கூடத்தை நவீன முறையில் சீரமைக்க 57 இலட்சம் ரூபா நிதியை ஒதுக்கீடு செய்துள்ளார் என்று சபையில் தெரிவித்தார்.

முதல்வரின் உத்தியோகபூர்வ இல்லத்தின் மலசல கூடம் நான்கு ஆண்டுகளாகப் பயன்படுத்தப்படவில்லை. எனவே தான் அதனைச் சீரமைப்பதற்குத் தற்போது நடவடிக்கை எடுக்கப்பட்டுள்ளது என்று மாநகர முதல்வர் ரோசிசேனாநாயக்க பதிலளித்தார்.

முதல்வர் தனது உத்தியோகபூர்வ இல்லத்தின் மலசல கூடத்தைச் சீரமைக்க இவ்வளவு தொகைப் பணத்தைச் செலவிடுகிறார். ஆனால் கொழும்பு

மாநகர சபைக்குட்பட்ட பொது மலசல கூடங்களை திருத்தப்படவில்லை. அலுவலர்க்கு கவனத்திடுவாடுக்காதவமதான் வருந்தத் தக்க விடயம் என்று சுமித் பாசப்பெரும தெரிவித்தார்.

கொழும்பு மாநகர பொதுமலசல கூடங்கள் ஹற்களவே சீரமைக்கப்பட்டுள்ளன என்று முதல்வர் தெரிவித்தார்.

நாளை
19.05.2018
சுனிக்கிழமை
தேய்வோர்: திருவெற்றிலைச்சாலை 3-16 வரை
ஆண்புலி: 6-30 வரை
திரு: சூர்த்தி 8:30-9:30 வரை
சுடீயோம்: 2:52 - 4:22 வரை
இராசகணம்: 8:32 - 10:22 வரை

ஜனநாயக சூழலை பயன்படுத்தி வடக்கில் மீண்டும் ஈழவாதம்!

கொழும்பு, மே 18
நல்லாட்சி அரசு ஏற்படுத்திக் கொடுத்துள்ள ஜனநாயக சூழலை பயன்படுத்தி வடக்கில் மீண்டும் ஈழவாதக் கொள்கை பல மடைந்து வருகின்றது என ஜாதிக ஹெல உறுமய கட்சி தெரிவித்துள்ளது.

இன்றையதினம் மே 18 ஆம் திகதி வடக்கில் இடம்பெறும் நீனைவு தினங்கள் குறித்து ஜாதிக ஹெல உறுமயவின் இணைச் செயலாளர் மற்றும் உடகப் பேச்சாளர் நிசாந்த ஸ்ரீவர்ணசிங்க விடுத்துள்ள விசேட அறிவித்தலில் அவர் மேற்கண்டவாறு தெரிவித்துள்ளார்.

அந்த அறிக்கையில் அவர் மேலும் தெரிவித்தவை வருமாறு:-

தற்கில் இடம்பெறும் அரசியல் மற்றும் பொருளாதார

ஜாதிக ஹெல உறுமய கூறுகிறது



நடவடிக்கைகள் குறித்து நாம் கவனம் செலுத்தி வருகின்றோம். ஆனால், வடக்கில் இடம்பெறும் அரசியல் மாற்றம் குறித்து எவரும் கவனம் செலுத்துவதில்லை.

இந்த நிலையில், எதிர்வரும் 18, 19 ஆம் திகதிகளை இம்முறை இராணுவ வெற்றி தினமாகக் கொண்டாடாது தேசிய வெற்றி தினமாக அனுஷ்டிக்க தீர்மானித்துள்ளோம்.

ஆனால், வட மாகாண சபையில் இந்தத் தினத்தை இன அழிப்பு தினம் எனவும் இந்த தினத்தைத் தேசிய துக்க தினமாகவும் பிரகடனப்படுத்தியுள்ளனர்.

எனவே நல்லாட்சி அரசு ஏற்படுத்திக்கொடுத்துள்ள ஜனநாயக சூழலை பயன்படுத்தி வடக்கில் மீண்டும் பயங்கரவாத அல்லது ஈழவாத நகர்வுகள் பலமாக முன்னெடுக்கப்பட்டு வருகின்றன.

ஆகவே மே 18 ஆம் திகதி புலிகளை நினைவு கூரும் வகையில் வடக்கில் இடம்பெறும் சகல செயற்பாடுகளையும் அரசு உடனடியாகத் தடுத்து நிறுத்த வேண்டும் என்றும் அவர் தெரிவித்துள்ளார்.

தியத்தலாவை இராணுவ முகாமில் குண்டு வெடிப்பு; மூவர் காயம்!

கொழும்பு, மே 18
தியத்தலாவையிலுள்ள இராணுவப்பயிற்சி முகாமில், நேற்றுக் காலை இடம்பெற்ற பயிற்சியின்போது கைக் குண்டு ஒன்று வெடித்ததில் மூவர் காயமடைந்த நிலையில், வைத்தியசாலையில் சேர்க்கப்பட்டுள்ளனர்.

பயிற்சியொன்றின்போதே, இந்தக் குண்டு வெடிப்பு இடம்பெற்றுள்ளது என்றும் இதனால், இராணுவ பெண்கள் அணியைச் சேர்ந்த ஒருவரும் இராணுவ சிப்பாய்கள் இருவருமாக மூவரே காயமடைந்துள்ளனர் எனத் தெரிவிக்கப்படுகின்றது.

சம்பவம் தொடர்பில், இராணுவப் பொலிஸார் மற்றும் தியத்தலாவை பொலிஸார், விசாரணைகளை முன்னெடுத்து வருகின்றனர்.

குளிப்பானம் கொடுத்து கொள்ளையிட்ட இருவர் பொலிஸாரால் கைது

கொழும்பு, மே 18
மட்டக்களப்பு பகுதியில் நீண்டகாலமாக குளிப்பானங்களில் மயக்க மாத்திரைகளை கலந்து, கொள்ளையடித்து வந்த காத்தான்குடி மற்றும் கொழும்பைச் சேர்ந்த இருவரைக் கைது செய்துள்ளமையுடன் அவர்களிடமிருந்து தங்க ஆபரணங்களும் மீட்டுள்ளன என மட்டுதலைமையகப் பொலிஸார் தெரிவிக்கின்றனர்.

கடந்த மாதம் 24 ஆம் திகதி மட்டக்களப்பு திருகோணமலை வீதியிலுள்ள ஊறணிப் பகுதியில் அதிஷ்ட லாபச் சீட்டு விற்பனை செய்துவரும் கடை ஒன்றின் உரிமையாளரிடம் மயக்க மாத்திரை கலந்த குளிப்பானத்தை கொடுத்து அவர் அணிந்திருந்த தங்கச் சங்கிலி, கைச்செயின், மோதிரம் உட்பட தங்க ஆபரணங்களைக் கொள்ளையிட்டுள்ளனர்.

இது தொடர்பாக மட்டு. தலைமையகப் பொலிஸ் நிலைய சிரேஷ்ட பொறுப்பதிகாரியின் வழிகாட்டலின் கீழ் குற்றத் தடுப்பு பிரிவினர் விசாரணைகளை மேற்கொண்டு வந்தனர்.

இதனையடுத்து பொலிஸ் துப்புத்துலக்கும் பிரிவு வழங்கிய தகவலையடுத்து காத்தான்குடி தண்ணீர் தாங்கி வீதியைச் சேர்ந்த 57 வயதுடைய ஒருவரை கைது செய்து விசாரணை செய்ததில், கொழும்பு 12 ஆம் வீதி, மஜித் மாலத்தை மயக்க மாத்திரை கலந்த குளிப்பானத்தை கொள்ளையிட்டுள்ளார் எனத் தெரியவந்துள்ளது.

விசாரணையை அடுத்து மட்டக்களப்புப் பொலிஸார் கொழும்புப் பொலிஸாரின் உதவியோடு இந்த நபரையும் ஊகது செய்து மட்டக்களப்புக்கு அழைத்துச் சென்று விசாரணைகளைத் தொடர்ந்துள்ளனர்.

விசாரணைகளில் கொள்ளையடிக்கப்பட்ட தங்க ஆபரணங்களை கர்த்தான்குடி பிரதேசத்தில் உள்ள நகைக்கடையில் விற்பனை செய்ததை தெரிய வந்துள்ளது.

இந்தச் சம்பவத்தில் கைது செய்யப்பட்ட இருவரையும் மட்டக்களப்பு நீதிவான் நீதிமன்றத்தில் ஆஜர்படுத்தப்படவுள்ளனர் எனப் பொலிஸார் தெரிவித்தனர். (க)

கிளிநொச்சி இராமநாதம் மாவடியில் கொடியேற்றமும் தேர் வெள்ளோட்டமும்

கிளிநொச்சி, மே 18
கிளிநொச்சி இராமநாதபுரம் மாவடி ஸ்ரீமாரி அம்மன் ஆலய வருடாந்த மஹாந்சவம் நாளை மறுதினம் ஞாயிற்றுக்கிழமை முற்பகல் 11 மணிக்கு கொடியேற்றத் துடன் ஆரம்பமாகி தொடர்ந்து 10 தினங்கள் இடம்பெறும்.

எதிர்வரும் 27 ஆம் திகதி ஞாயிற்றுக்கிழமை 4 மணிக்கு வேட்டைத் திருவிழாவும் இரவு 8 மணிக்கு சப்பறத் திருவிழாவும் 28 ஆம் திகதி திங்கட்கிழமை முற்பகல் 10 மணிக்கு தேர்த்திருவிழாவும் மறுநாள் செவ்வாய்க்கிழமை முற்பகல் 10 மணிக்கு தீர்த்தத் திருவிழாவும் இடம்பெறும்.

இதேவேளை நாளைமறுதினம் நண்பகல் 12 மணிக்கு சித்திரத் தேர் வெள்ளோட்டத் திருவிழா இடம்பெறவுள்ளது.

ஆலயத்தின் வருடாந்த மஹாந்சவத்தின் கொடியேற்றத்தினத்தன்று இடம்பெறவுள்ள இவ் வெள்ளோட்டத் திருவிழாவில் பிரம்மஸ்ரீ சுந்தர செந்தில்ராஜ சிவாச்சாரியார், பிரம்மஸ்ரீ நித்ய சிவானந்த சிவாச்சாரியார், யாழ். சின்மயா மிஷன் ஜங்கரதசைத்யசுவாமிகள் மற்றும் ஆசாரி நந்தகுமார் மற்றும் அவரது குழுவினர் ஆகியோர் ஆலய நிர்வாக சபையினரால் கௌரவிக்கப்படவுள்ளனர். (இ)

ஓடைகள் பல பெருக்கெடுப்பு!

கொழும்பு, மே 18
தம்புள்ளநகரம் மற்றும் அதனை அடுத்துள்ள பிரதேசங்களில் பெய்து வரும் கடும் மழையின் காரணமாக ஓடைகள் பல பெருக்கெடுத்துள்ளன.

தம்புள்ள நகரத்தில் 2 வர்த்தக நிலையங்களும் இஹல எலஹர என்ற இடத்தில் 5 வீடுகள் நீரில் மூழ்கியுள்ளன எனத் தெரிவிக்கப்படுகின்றது. இதேவேளை, தலவாக்கலை பிரதேசத்தில் ரயில் பாதையில் இடம்பெற்றுள்ள மண்சரிவு அகற்றப்பட்டுள்ளது.

நேற்றுமுன்தினம் மாலை இடம்பெற்ற அனர்த்தம் காரணமாக ரயில் சேவையில் இடம்பெற்றுள்ள தடை தற்பொழுது நீக்கப்பட்டுள்ளது என ரயில்வேத் திணைக்களம் தெரிவித்துள்ளது.

மடுவில் 300 வீடுகளை நிர்மாணிக்க தீர்மானம்



மன்னார், மே 18
மடு தேவாலயத்துக்கு வருகை தரும் பக்தர்கள், சுற்றுலாப் பயணிகளின் நலன் கருதி மடு தேவாலயத்தை சூழவுள்ள பகுதிகளில் 300 வீடுகளை நிர்மாணிக்க சுற்றுலா அபிவிருத்தி மற்றும் கிரிஸ்தவ விவகாரங்கள் அமைச்சு முன்வைத்த கோரிக்கைக்கு அரசு அனுமதி வழங்கியுள்ளது.

மன்னார் மடு தேவாலயம் ஒரு வரலாற்றுமிக்க வணக்கத் தலமாக காணப்படுவது மட்டுமல்லாது அதிகளவான சுற்றுலாப் பயணிகள் வருகை தரும் இடமாகவும் உள்ளது.

இந்த நிலையில் அங்கு வரும் பக்தர்களினதும் சுற்றுலாப் பயணிகளினதும் நலன் கருதி அப்பகுதியில் 300 வீடுகளை நிர்மாணிப்பதற்கு அரசு இணக்கம் தெரிவித்துள்ளது.

அத்துடன், அரசின் இந்த நிர்மாணப்பணிகளை முன்னெடுத்து செல்வதற்கான நிதியை இந்திய அரசிடம் இருந்து பெற்றுக் கொள்வதற்கான புரிந்துணர்வு ஒப்பந்தம் ஒன்றும் கைச்சாத்திடப்படவுள்ளமை குறிப்பிடத்தக்கது.

மின் தடை

உயர் அழுத்த மற்றும் தாழ் அழுத்த மின் விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை சனிக்கிழமை காலை 8 மணியிலிருந்து மாலை 5 மணி வரை -

யாழ் பிரதேசத்தில் - புங்குடுதீவு, குறிகாட்டுவான், இறுப்பிட்டி, ஆலடி, வல்லான், புங்குடுதீவு இலங்கை கடற்படை முகாம் ஆகிய இடங்களிலும் -

கிளிநொச்சி பிரதேசத்தில் - மாமூலை, சின்னடம்பன், அம்பகாமம், ஓலும்டு, தட்சம்பன் ஆகிய இடங்களிலும் -

வவுனியா பிரதேசத்தில் - தாண்டிக்குளத்திலிருந்து கிரீசுபான்வரை, இரணை இலுப்பங்குளம், சின்ன வலயன்கட்டு, நொதோண்டி பாம், புதுக்குளம், நீர்ப்பாசனத் திணைக்களம், வரன் அரிசி ஆலை, மறக்கறம்பளை பயிற்சி நிலையம், குடாக்கச்சொடிய, மகாமயிலங்குளம், துட்டுவாலை, குடாகச்சொடிய கல் உடைக்கும் ஆலை ஆகிய பிரதேசங்களிலும் -

மின் விநியோகம் தடைப்பட்டிருக்கும் என்று மின் பொறியியலாளர் அறிவித்துள்ளார். (இ)



மனிதரின் தீர்ப்பு!
நுழைவாயில் மாதம் பறக்கச் செய்யப்பட்ட மாதமாகும். இம் காலத்தில் நோன்பு நோற்பது கடமைவாகும். இரவு நேரங்களில் நின்று தொழுவதுடன் நற்நிசயல்களைச் செய்யிது அல்லாஹ்வின் நெருக்கத்தை பெற்றுக் கொள்ளுங்கள்.

ஸுஹர்	சுபஹர்
4.15	4.30
மஃரீபி (நோன்பு திறக்கும் நேரம்)	
6.22	

தென்பகுதியில் வைரஸ் காய்ச்சல்

கொழும்பு, மே 18

தென்மாகாணத்தில் பரவிவரும் வைரஸ் காய்ச்சலைக் கட்டுப்படுத்த தேவையான நடவடிக்கைகள் எடுக்கப்பட்டுள்ளன என சுகாதார போஷாக்கு மற்றும் சுதேச வைத்தியத்துறை அமைச்சர் டாக்டர் ராஜித சேனாரத்ன தெரிவித்துள்ளார்.

இதற்குத் தேவையான நடவடிக்கைகளை விசேட வைத்தியர்கள் குழு மேற்கொண்டு வருகிறது.

சிறுபிள்ளைகளை நோய்த் தொற்றுக்களில் இருந்து பாதுகாக்க தேவையான நடவடிக்கைகளை எடுப்பது அவசியமாகும்.

நோய்க்கான அறிகுறிகள் காணப்படுமாயின் நோயாளிகளை உடனடியாக வைத்தியசாலையில் அனுமதிக்குமாறு அமைச்சர் ராஜித சேனாரத்ன கேட்டுக்கொண்டுள்ளார்.

புதிய மின்கட்டமைப்பு கட்டுப்பாட்டு நிலையம் ஜனாதிபதி தலைமையில் திறக்கப்பட்டது

நாட்டின் சகல மின்னிற்பத்திநிலையங்களினதும் உப மின்னிற்பத்தி நிலையங்களினதும் தரவுகளை கட்டுப்படுத்தக்கூடிய, ஸ்ரீ ஜயவர்த தனபுர தேசிய மின்கட்டமைப்பு கட்டுப்பாட்டு நிலையத்தை ஜனாதிபதி மைத்திரி நேற்று முன்தினம் பிற்பகல் திறந்து வைத்தார்.



இலங்கையின் தேசிய மின்கட்டமைப்பை நெறிப்படுத்துவதற்கான புதிய தொழில்நுட்பங்களுடன் கூடிய பிரதான கட்டுப்பாட்டு நிலையமான இறிகான தேவையை பூர்த்தி செய்து, வலுவான மின்சக்தி முகாமத்துவத்தினூடாக வினைத்திறமான சேவையை மக்களுக்கு வழங்கும் நோக்குடன், ஆசிய அபிவிருத்தி வங்கியின் கடனாகிய கீழ் 300 கோடி ரூபா செலவில் இந்த நிலையம் நிர்மாணிக்கப்பட்டுள்ளது.

நாட்டிலுள்ள 25 மின் உற்பத்தி நிலையங்களும் 63 உப நிலையங்களும் இப்புதிய தேசிய மின்கட்டமைப்பு கட்டுப்பாட்டு நிலையத்துடன் இணைக்கப்பட்டுள்ளமையால் மின்னிற்பத்தி நிலையங்களின் தகவல்களை நேரடியாக அவதானிக்கக்கூடிய வாய்ப்பும் காணப்படுகின்றது.

முன்னர் காணப்பட்ட கட்டுப்பாட்டு நிலையத்துடன் 15 மின்னிற்பத்தி நிலையங்களும் 35 உப நிலையங்களும் மாத்திரமே தொடர்புபடுத்தப்பட்டிருந்தன.

சகல மின்வடங்களினூடாகவும் கடத்தப்படும் மின்சக்தியின் அளவு, மின்னிற்பத்தி நிலையங்களில் பிறப்பிக்கப்படும் மின்சக்தியின் அளவு மற்றும் நீர் மின்னிற்பத்தி நிலையங்களின் நீர்த் தேக்கத்திலுள்ள நீர் மட்டம் ஆகியவற்றை கட்டுப்பாட்டு நிலைய பொறியியலாளர் தெளிவாக அறிந்து கொள்ளக்கூடிய வாய்ப்பு இதனூடாக கிடைக்கின்றது.

மேலும், நாளாந்தம் மின் பிறப்பாக்கிகளை செயற்படுத்துவதற்கான செலவைக் குறைக்கும் வகையில் மின்னிற்பத்தி திட்டங்களை தயாரிக்கவும் கட்டுப்பாட்டு நிலையத்திலுள்ள பொறியியலாளருக்கு இதனூடாக இயலுமானதாக

அமையும். மின்கட்டமைப்பு முகாமத்துவம் மற்றும் கட்டுப்பாட்டை மிக நம்பகமானதாகவும் வினைத்திறனாகவும் நிறைவேற்றக்கூடிய வாய்ப்பும் இதனூடாக கிடைக்கின்றது.

இந்த நிலையில், நினைவுப் பலகையை திரைநீக்கம் செய்து கட்டுப்பாட்டு நிலையத்தை திறந்து வைத்த ஜனாதிபதி, கட்டுப்பாட்டு நிலையத்தின் செயற்பாடுகளையும் பார்வையிட்டார்.

இந்த நிகழ்வில் மின்சக்தி மற்றும் புதுப்பிக்கத்தக்க சக்தி வளங்கள் அமைச்சர் ரஞ்சித் சியம்பலா பிட்டிய, இராஜாங்க அமைச்சர் அஜித் பீபேரேரா, மின்சக்தி மற்றும் புதுப்பிக்கத்தக்க சக்தி வளங்கள் அமைச்சர் சின்செயலாளர் சரேன்டபகொட, இலங்கை மின்சார சபையின் தலைவர் டபிள்யூ.பீ.கனேகல உள்ளிட்டோர் கலந்து கொண்டனர்.

தினசரி ராசீ பலன் (18.05.2018)

2018 ஆம் ஆண்டு விளம்பி வருடம் வைகாசித்திங்கள் 4 ஆம் நாள் வெள்ளிக்கிழமை திரிதீயைத்தி காலை 8.24 மணி வரை பின்னர் சதுர்த்தி பி.இ. 5.28 மணி வரை பின்னர் பஞ்சமி. நட்சத்திரம்: திருவாதிரை பி.இ.2.33 மணி வரை பின்னர் புனர்பூசம். சித்தயோகம் முழுவதும்.

ராகுகாலம் - பகல் 10.32 மணி முதல் 12.06 மணி வரை.

சுபநேரம் - காலை 5.52 மணி முதல் 7.22 மணி வரை.

திவசம் செய்ய வேண்டிய தீதி - வைகாசி மாத வளர்பிறை சதுர்த்தி.

பிறந்த நட்சத்திர வழிபாடு - திருவாதிரை.

'ஜோதிடமணி' பிரம்மஸூரி சி. ஜெகதீஸ்வரசர்மா ஜே.பி

மேஷம் சம்பலன்கள் காணப்படுகின்றன. பொருளாதாரம் சுமாராக இருக்கும். அளவுக்கு மீறிய செலவுகள் உண்டாகும். வியாபாரத்தில் மற்றவர்களை நம்பி எதையும் செய்ய வேண்டாம். உத்தியோகத்தில் வேலைச் சுமை அதிகரிக்கும்.

ரிஷபம் இன்பமான நாள். பணப்புழக்கம் தாராளமாகப் புழங்கும். குடும்பத்தில் குதூகலம் அதிகரிக்கும். சிலர் சொந்த வீடு வாங்குவார்கள். பெண்களுக்கு திருமண பாக்கியம் கைகூடும். பிரார்த்தனைகள் நிறைவேறும்.

மிதுனம் ஆக்கபூர்வமான நாள். பணப்புழக்கம் சரளமாக இருக்கும். உத்தியோகத்தில் இவர்கள் மதிப்பு கூடும். உடல் நிலை சீராகும். வியாபாரத்தில் முன்னேற்றம் உண்டாகும். பழைய பாக்கிகள் வசூலாகும்.

கடகம் கவலையான நாள். எதிர் பார்த்த பணம் வரத் தாமதமாகும். வியாபாரத்தில் வசூல் மந்த நிலையில் இருக்கும். பணம் எவ்வளவு வந்தாலும் செலவுகள் துரத்தும். வேலைச் சுமை அதிகரிக்கும். குடும்பத்தில் அமைதி குன்றும்.

சிம்மம் உயர்வான நாள். பொருளாதாரம் உயர்வடையும். குடும்ப ஒற்றுமை மேலோங்கும். சமூகத்தில் செல்வாக்கு உயரும். உத்தியோகத்தில் கடின உழைப்புக்கு அங்கீகாரம் கிடைக்கும். சகோதர உறவு பலப்படும்.

கன்னி மத்திமான நாள். பண வரவு சுமாராக இருக்கும். வேலைச் சுமை அதிகரிக்கும். எதிர்காலம் குறித்த கவலைகள் வந்து நீங்கும். வெளி இடங்களுக்குச் செல்லும் போது கவனம் தேவை. கொடுக்கல் வாங்கலில் கவனம் தேவை.

துலாம் உயர்வான நாள். பொருளாதாரம் வளமாக இருக்கும். குடும்ப உறவு அன்புடையதாக இருக்கும். வியாபாரத்தில் ஏற்றுமதி, இறக்குமதி வகைகள் லாபம் தரும். சகோதர உறவு வலுவடையும். பதவி உயர்வுகள் தேடி வரும்.

விருச்சிகம் துன்பமான நாள். பணவரவு குறையும். குடும்பத்தில் கருத்து மோதல்கள் உண்டாகும். குடும்பத்தில் பொறுப்பு, வேலைச் சுமை அதிகரிக்கும். உத்தியோகத்தில் வீண் பழி கேட்க நேரிடும்.

தனுசு சம்பலன்கள் காணப்படுகின்றன. வரவும், செலவும் சரிசமமாக இருக்கும். அலைச்சல்களுடன் ஆதாயம் குறைவடையும். பிள்ளைகளுடன் கருத்து மோதல்கள் உண்டாகும். வியாபாரத்தில் புது முதலீடுகளைத் தவிர்க்கவும்.

மகரம் யோகமான நாள். தனலாபம் பெருகும். குடும்ப உறவு மேம்படும். வீடு கட்டும் பணியைத் தொடங்க பணம் கிடைக்கும். குடும்ப வருமானத்தை உயர்த்த புது முயற்சி மேற்கொள்வார்கள்.

கும்பம் ஆக்கபூர்வமான நாள். பொருளாதாரம் வளமாக இருக்கும். எதிலும் வெற்றி கிட்டும். குடும்ப உறவு அன்புடையதாக இருக்கும். திறமையும் தன்நம்பிக்கையும் அதிகரிக்கும். குடும்ப உறவு அன்புடையதாக இருக்கும்.

மீனம் அலைச்சல் மிகுந்த நாள். தொழில் ரீதியாக நிறைய அலையை வேண்டி வரும். சிலர் அரசாங்க வேலை தேடி அலைவார்கள். சிலர் உடலில் உபாதைகள் உண்டாகி ருத்துவ உதவியை நாடுவார்கள்.

சந்திராஷ்டம நாள்: விசாகம் 4 ஆம்பாது. அனுவம், கேடக ஆசிய நட்சத்திரங்களில் பிறந்தோர் சுபகருமங்கள் தொடங்குவதைத் தவிர்க்கவும்.

ஆலய உற்சவங்கள்

யாழ்ப்பாணம், மே 18
யாழ்ப்பாணம் நீராவியடி ஸ்ரீ ஜெயநீராவி வீரசக்தி விநாயகர் ஆலய மகோற்சவம் நாளைமறுதினம் ஞாயிற்றுக்கிழமை முற்பகல் 10 மணிக்கு கொடியேற்றத்துடன் ஆரம்பமாகிறது. எதிர்வரும் 27 ஆம் திகதி ஞாயிற்றுக்கிழமை சப்பறமும் மறுநாள் 28 ஆம் திகதி திங்கட்கிழமை காலை 9 மணிக்கு தேர்த்திருவிழாவும் மறுநாள் 29 ஆம் திகதி செவ்வாய்க்கிழமை முற்பகல் 10 மணிக்கு தீர்த்த உற்சவமும் தொடர்ந்து கொடி இறக்கம், சண்டேஸ்வரர் உற்சவமும் நடைபெறும். மகோற்சவ நாள்களில் தினமும் மதியம் 12 மணிக்கு மகேஸ்வர பூசை நடைபெறும்.

குரும்பசிட்டி, மே 18
குரும்பசிட்டி சீத்தி விநாயகர் ஆலய வருடாந்த மகோற்சவம் நாளைமறுதினம் 20 ஆம் திகதி ஞாயிற்றுக்கிழமை முற்பகல் 10.30 மணிக்கு கொடியேற்றத்துடன் ஆரம்பமாகி தொடர்ந்து 10 தினங்கள் நடைபெறும்.

எதிர்வரும் 28 ஆம் திகதி திங்கட்கிழமை முற்பகல் 10.30 மணிக்கு தேர்த்திருவிழாவும் மறுநாள் செவ்வாய்க்கிழமை பூரண தினத்தில் முற்பகல் 10 மணிக்கு தீர்த்த திருவிழாவும் நடைபெறும்.

தாவடி, மே 18
தாவடி ஸ்ரீ அம்பலவாணகந்தசாமி திருக்கோவில் முருகமூர்த்தி கோயில் மணவாளக்கோல் தின அபிஷேகப் பெருவிழா எதிர்வரும் 27 ஆம் திகதி ஞாயிற்றுக்கிழமை நடைபெறவுள்ளது. அன்றைய தினம் காலை 8 மணிக்கு மூலமூர்த்தி முருகப் பெருமானுக்கு 1008 சங்குகளாலும் ஏனைய மூர்த்திகளுக்கு 108 சங்குகளாலும் அபிஷேகமும் நடைபெறும். முற்பகல் 11 மணிக்கு விசேட பூஜையைத் தொடர்ந்து மகேஸ்வர பூஜை இடம்பெறும்.

மாலை 6 மணிக்கு வசந்த மண்டபப் பூஜையைத் தொடர்ந்து முருகப் பெருமான் வள்ளி, தெய்வயானை சமேதராக விநாயகர் சகிதம் உள் வீதி, வெளி வீதி உலா வரும் காட்சியும் இடம்பெறும்.

உளர்காவற்றுறை, மே 18
உளர்காவற்றுறை முதலாம் வட்டாரம் ஸ்ரீ ஆதி வைரவர் தேவஸ்தான வருடாந்த அலங்கார உற்சவம் நாளை சனிக்கிழமை ஆரம்பமாகி தொடர்ந்து 10 நாள் இடம்பெறும். எதிர்வரும் 28 ஆம் திகதி திங்கட்கிழமை 108 சங்குகளாலும் இடம்பெறும்.

சுன்னாகம் - மயிலணி திருக்குடவாயில் விசாலட்சி அம்பாளர் சமேத ஸ்ரீ விஸ்வநாத சுவாமி கோவில் மஹோற்சவம் நாளை சனிக்கிழமை கொடியேற்றத்துடன் ஆரம்பமாகி தொடர்ந்து 10 நாள் இடம்பெறும்.

எதிர்வரும் 28 ஆம் திகதி திங்கட்கிழமை காலை 9 மணிக்கு தேர்த்திருவிழாவும் மறுநாள் காலை 9 மணிக்குத் தீர்த்த திருவிழாவும் இடம்பெறும். (இ)

அனர்த்தங்களை எதிர்கொள்ள தயார்!

இப் முகாமத்துவ மத்திய நிலையம் அதிகரித்து வருமளவு யுடன் கூடிய காலநிலை யினால் ஏற்படக்கூடிய அனர்த்தங்களை எதிர்கொள்வதற்கு இடர்முகாமத்துவ மத்திய நிலையம் தயாராகியுள்ளது. இதனடிப்படையில் நேற்று முதல் 2 வாரங்களுக்கு இது தொடர்பான ஒத்திகை மேற்கொள்ளப்படவிருக்கிறது என இடர்முகாமத்துவ மத்திய நிலையத்தின் உதவிப் பணிப்பாளர் பிரதிபகொடிப் பிலி தெரிவித்துள்ளார்.

முள்ளிவாய்க்காலில் இரங்கல் திருப்பலி

முல்லைத்தீவு, மே 18
முள்ளிவாய்க்காலில் உயிர் நீத்தவர்களுக்கான இரங்கல் திருப்பலி இன்று வெள்ளிக்கிழமை மாலை 5 மணிக்கு முள்ளிவாய்க்கால் புனித சின்னப்பர் ஆசன யத்தில் யாழ். மறை மாவட்ட குரு. முதல்வர் பா. யோ. ஜெபரண்டம் தலைமையில் திருப்பலி ஒப்புக்கொடுக்கப்படுமென முள்ளிவாய்க்கால் ஆலய பங்குத்தந்தை ஜோன் ஜ அடிகளார் அறிவித்துள்ளார்.

கந்தபூராண பிரசங்கம்

வேலணை, மே 18
நாரந்தனை சரவண ஸ்ரீ. சிவசுப்பிரமணிய சுவாமி கோவில் மஹாற்சவத்து முன்னிட்டு நாளை 19 ஆம் திகதி முதல் இரவு 7.30 மணிக்கு கந்தபூராணம் பற்றி சொல்லிச் செல்வார் இரா. செல்வவடிவேல். தொடர் பிரசங்கம் நிகழ்த்துவார். (இ)

சுதந்திரக் கட்சி தேசிய அரசிலிருந்து முழுமையாக வெளியேற வேண்டும்!

கொழும்பு, மே 18 தேசிய அரசிலிருந்து ஸ்ரீ லங்கா சுதந்திரக் கட்சி முழுமையாக வெளியேற வேண்டும்.

அத்துடன், கட்சியின் செயலாளர் உள்ளிட்ட பிரதான பதவிகளிலும் உடனடியாக மாற்றங்கள் கொண்டுவரப்பட வேண்டும் என்ற இறுக்கமான நிபந்தனைகளை சு.கவின் மத்திய குழுக்கூட்டத்தில் முன்வைக்கவுள்ளது என சுசில் பிரேமஜயந்த தெரிவித்துள்ளார்.

இது தொடர்பில் அவர் மேலும் 'தெரிவித்தவை வருமாறு:-

கட்சியின் மத்திய குழுக் கூட்டத்தின் போது கட்சியின் மறுசீரமைப்பு குறித்து எம்மிடமும் வினவப்பட்டுள்ளது. இதில் பிரதான இரண்டு விதிமுறைகளுக்கு உட்பட்டதாக கட்சியின் மறுசீரமைப்பு நடவடிக்கைகள் அமைய வேண்டும் என்பதே எமது நிலைப்பாடாகும்.

ஒன்று கட்சியின் பூரணமான மறுசீரமைப்பு இடம்பெற கட்சியின் பிரதான பொறுப்புக்களில் மாற்றங்கள் கொண்டுவரப்பட வேண்டும்.

சுசிலராலும் ஏற்றுக்கொள்ளக்கூடிய பொதுச் செயலாளர் மாற்றங்கள், நிர்வாக குழுக்களின்



மாற்றங்கள் என்பன ஏற்படுத்தப்பட வேண்டும். அதே போல், தேசிய அரசில் இருந்து ஸ்ரீலங்கா சுதந்திரக் கட்சி

உடனடியாக வெளியேற வேண்டும். இந்த இரண்டு நிபந்தனைகளை நாம் மத்திய குழுக் கூட்டத்தில் முன்வைப்

போம்.

அதற்கும் கட்சியின் மத்திய குழு தீர்மானம் எடுக்க வேண்டும். இல்லையேல் எமது அடுத்த கட்ட நடவடிக்கைகள் குறித்து சிந்திக்க வேண்டிய நிலைமை ஏற்படும்.

மேலும், எதிர்வரும் ஜனாதிபதித் தேர்தலில் சு.க. சார்பில் போட்டியிடும் வேட்பாளர் குறித்து தற்போது முடிவெடுக்க முடியாது. கட்சியின் உறுப்பினர்களுடன் கலந்தாலோசித்து உரிய நேரத்தில் தேர்தலில் போட்டியிடும் வேட்பாளர் யார் என்பதை அறிவிப்போம் என்றும் அவர் தெரிவித்துள்ளார். (க)

5 இலங்கை மீனவர்களை விடுவித்தது இந்தியா



கொழும்பு, மே 18 இந்திய கடல் எல்லைக்குள் அத்துமீறி நுழைந்து மீன்பிடியில்

ஈடுபட்டார்கள் என்ற காரணத்தால் இந்திய கடற்படையால் கைது செய்யப்பட்ட ஐந்து இலங்கை

மீனவர்களை இந்தியா விடுதலை செய்துள்ளது என இலங்கைக் கடற்படை ஊடகப் பிரிவு தெரிவித்துள்ளது.

இந்திய கரையோரப் பாதுகாப்பு கப்பல் அமயாவிலிருந்து இலங்கை கரையோரப் பாதுகாப்பு அதிவேக தாக்குதல் படகான சி.ஜி. 402 இற்கு பாதுகாப்பான முறையில் இவர்கள் அனுப்பி வைக்கப்பட்டுள்ளனர்.

இந்த ஐந்து மீனவர்களும் இலங்கைக் கடற்படையால் காங்கேசன்துறை துறைமுகத்துக்கு அழைத்து வரப்பட்டதன் பின்னர் யாழ்ப்பாண மீனவள பிரதிப்பணிப்பாளரிடம் ஒப்படைக்கப்பட்டுள்ளனர்.

ஹெரோயினுடன் பெண் உட்பட நால்வர் கைது!

கொழும்பு, மே 18 இங்கிரிய ஊருகல பிரதேசத்தில் மேற்கொள்ளப்பட்ட விசேட சுற்றிவளைப்பின் போது பெண் ஒருவர் உட்பட நான்கு பேரை ஹெரோயின் போதைப்பொருளுடன் கைது செய்துள்ளோம் என இங்கிரிய பொலிஸ் ஊடகப் பிரிவு தெரிவித்துள்ளது.

ஊருகல பிரதேசத்தில் சந்தேகத்துக் கிடமான வகையில் நிறுத்திவைக்கப்பட்டிருந்த கார் ஓன்றில் இருந்தவாக்கரிடம் பொலிஸார் சோதனை மேற்கொண்டனர்.

இதன்போது அவர்களிடமிருந்து 1,750 மில்லி கிராம் ஹெரோயின் போதைப்பொருள் கண்டெடுக்கப்பட்டமையுடன் அவர்கள் பயணம் செய்த வாகனத்தையும் பொலிஸார் கைப்பற்றினர்.

கைது செய்யப்பட்ட இந்த நபர்கள் நால்வரும் வடகர - மீகோடப் பிரதேசத்தைச் சேர்ந்த 28, 29, 30 மற்றும் 36 வயதுடையவர்கள் எனத் தெரியவந்துள்ளது.

வெலிகம பிரதேச சபை தலைவர், உபதலைவர் உட்பட 9 பேர் கைது!

கொழும்பு, மே 18 வெலிகம பிரதேச சபை தலைவர், உபதலைவர் உட்பட 9 பேர் கைது செய்யப்பட்டுள்ளனர் எனப் பொலிஸார் தெரிவித்துள்ளனர்.

வெலிகம பிரதேச சபைத் தலைவர், உபதலைவர் உள்ளிட்ட உறுப்பினர்கள் அமைதியின்மையை ஏற்படுத்தியமையுடன், பாலத்தின் பெயர்ப்பலகைக்குச் சேதம் ஏற்படுத்தி, பொலிஸாரின் கடமைகளுக்கு இடையூறு விளைவித்து, ஆர்ப்பாட்டத்தில் ஈடுபட்டனர் எனப் பொலிஸ் ஊடகப்பிரிவு தெரிவித்துள்ளது.

இதற்கிணங்க இந்த இடத்தில் இருந்த பொலிஸ் அதிகாரிகள் அவர்களைக் கைது செய்ய முயற்சித்தபோது, வெலிகம பிரதேச சபையின் தலைவரும் உபதலைவரும் தப்பிச் சென்றுள்ளனர்.

எவ்வாறாயினும், அந்த சந்தர்ப்பத்தில் ஆர்ப்பாட்டத்தில் ஈடுபட்ட வெலிகம பிரதேச சபையின் தலைவர், உபதலைவர் உட்பட 9 பேர் கைது செய்யப்பட்டனர் என பொலிஸார் தெரிவித்தனர். (க)

செல்வச் சந்நிதி - கதிர்காமம் பாதயாத்திரை நேற்று ஆரம்பம்



யாழ்ப்பாணம், மே 18 வரலாற்று பிரசித்திபெற்ற கதிர்காமத்திற்கான பாதயாத்திரை யாழ்ப்பாணம் செல்வச் சந்நிதி ஆலயத்திலிருந்து நேற்றுக்காலை ஆரம்பமாகியுள்ளது.

இப்பாத யாத்திரை 46 ஆவது வருடமாக நடைபெறுகின்றமை குறிப்பிடத்தக்கது.

உலக சைவத்திருச்சபையின் இலங்கைக்கான கிழக்கு மாகாண இணைப்பாளரும் ஸ்ரீ நந்தவனப்பிள்ளையார், கதிர்காம பாதயாத்திரைக் குழுவினர்


தலைவருமான வேல்சாமி மகேஸ்வரன் தலைமையில் 54 நாள் கொண்டதான இந்தப் பாத யாத்திரையின் போது 98 ஆலயங்கள் தரிசிக்கப்படவுள்ளன.

1972 ஆம் ஆண்டு அமெரிக்க துறவி பற்றிக் ஹரிகனால் இந்த நீண்ட பாதயாத்திரை ஆரம்பித்து வைக்கப்பட்டது. தொடர்ந்து 2007 ஆம் ஆண்டிலிருந்து காரைதீவைச் சேர்ந்த வேல்சாமி மகேஸ்வரனிடம் அவரது பயணத்தைத் தொடருமாறு பற்றிக் ஹரிகள் வேண்டிக்கொண்டார்.

அதற்கிணங்க வேல்சாமி மகேஸ்வரன் தலைமையில் 2007 ஆம் ஆண்டு முதல் இந்தப் பாதயாத்திரை நடைபெற்று வருகின்றது. நாட்டின் இடம் பெற்ற அசாதாரண சூழ்நிலைகளின் போது இப்பாதயாத்திரை வெருகல் ஸ்ரீ சித்திரவேலாயுதசுவாமி ஆலயத்திலிருந்து ஆரம்பமாகியது.

பின்னர் 2012 இலிருந்து யாழ்ப்பாணம் செல்வச்சந்நிதி ஆலயத்திலிருந்து இந்தப் பாதயாத்திரை ஆரம்பமாகி 7 ஆவது தடவையாக நேற்று ஆரம்பமாகியுள்ளமை குறிப்பிடத்தக்கது.

நீர் மட்டம் உயர்வு; முக்கிய வான் கதவுகள் திறப்பு!



கொழும்பு, மே 18 நாட்டின் பல்வேறு பிரதேசங்களில் தற்பொழுது கடும் மழை பெய்து வருகின்றது. இதன் காரணமாக நீர்த்தேக்கங்களின் நீர் மட்டம் வேகமாக உயர்ந்து வருகின்றது.

இதன் காரணமாக உடவளவை நீர்த்தேக்கத்தின் ஐந்து வான் கதவுகள் அவசரமாக திறக்கப்பட்டுள்ளன என அனர்த்த முகாமையத்துவ மத்திய நிலையம் தெரிவித்துள்ளது.

அத்தோடு, கலாவெவ நீர்த்தேக்கத்தினதும் இரண்டு வான் கதவுகள் திறக்கப்பட்டுள்ளன எனத் தெரிவிக்கப்படுகின்றது. எனவே, தாழ் நிலப் பகுதியிலுள்ளோர் அவதானத்துடன் இருக்க வேண்டும் என அனர்த்த முகாமையத்துவ மத்திய நிலையம் தெரிவித்துள்ளது.

முள்ளிவாய்க்கால் நினைவு

3

மீழர் வரலாற்றிலே மறக்க முடியாத நாள்... நீண்ட பெரு வலியுடன் மக்களின் இறுதி மூச்சுக்காற்று தாயக மண்ணிலே புதைபுண்டு, எரியுண்டு, கதறக்கதறபடுகொலை செய்யப்பட்ட முள்ளிவாய்க்

கால் இனப்படுகொலை நடைபெற்று இன்றுடன் ஒன்பது வருங்கள் பூர்த்தியாகின்றன.

இந்நிலையில், முள்ளிவாய்க்கால் படுகொலை நாளை நினைவில் நிறுத்தி அஞ்சலி செலுத்த வேண்டிய கடமை ஒவ்வொரு தமிழனுக்கும் உண்டு.

உடல் தெறிக்க, சிதை எரிய சிங்கள இனவாத அரசின் கொடூர செயல்கள் அரங்கேறிய அந்த நாட்களின் வலிகள் தமிழர்களின் வாழ்வில் என்றும் எச்சமாய் தொடர்கின்றன.

சுதந்திரத்தைக் கேட்டதற்காக இப்பெருந்தண்டனை. முள்ளிவாய்க்காலில் எம் உறவுகள் எழுப்பிய மரண ஓலங்கள் ஆன்ம ஓலங்களாக தமிழ்த் தேசியத்தின் நெஞ்சில் ஒலித்துக் கொண்டிருக்கின்றன. முள்ளிவாய்க்கால் மண்ணில் சிங்களப் படை கொலைவெறியாட்டத்தை நிகழ்த்துவதற்குத் தடையாக ஆனந்தபுரத்தில் புலி வீரர்கள் நடத்திய தனிச்சமர் எம்மின விடுதலை இலட்சியத்தின் பற்றுறுதிக்கு தக்க சான்று.

நாற்புறத்தும் பல்லாயிரம் எதிரிகள் சூழ்ந்து கொண்டு சர்வதேச நாடுகளின் ஆயுததொழில் நுட்ப உதவியோடு நிகழ்த்திய கொடும் போரை எதிர் கொண்டு பல்லாயிரம் எதிரிகளை வீழ்த்திய சில நூறு புலி வீரர்களின் வீர உடல்கள் அந்த மண்ணிலே வீழ்ந்ததைத்தான் எப்படி மறப்போம்.

தம் இறுதி மூச்சுவரை தமிழீழ இலட்சியத்திற்காக அவர்கள் சிந்திய குருதிதான் வீண்போகும்மா? அந்த இறுக்கமான போரினுள்ளே சிங்களத்தின் சேனைகளைச் சிதைக்க புலி வீரர்கள் மனிதக் குண்டுகளாக எதிரிகளினுள்ளே வெடித்துச்சிதறிய அளப்பரிய தியாகங்களைத் தான் எண்ணிப் பார்க்க முடியுமா?

தமிழீழம் என்கின்ற தணியாத இலட்சியத்திற்காக எத்தனை கொடிய துன்பங்களையும் சுமக்கத் தயாராகிய வன்னியின் மூன்றரை லட்சம் மக்களின் அவலம் தோய்ந்த முள்ளிவாய்க்கால் வாழ் வைத்தான் எப்படி மறப்போம். எல்லாவற்றிற்கும் மேலாக மே16, 17, 18ம் நாட்களில் நிகழ்ந்த கொடுமை உலகில் எங்கேனும் நடந்த துண்டா? முள்ளிவாய்க்கால் ஐ.நா வரலாற்றில் படுமோசமான இருள் சூழ்ந்த அத்தியாயமாக அமைகிறது.

எத்தனை கொடுமை, கொடுமை!

ஒன்றா இரண்டா மூன்று நாளில் 46,000க்கு மேற்பட்ட ஈழத்தமிழர்களை முள்ளிவாய்க்கால் மண்ணில் புதைத்தது சிங்களப் பேரின வாதம். தாயின்மடியிலிருந்து குழந்தை குண்டுபட்டு இறந்தது தெரியாமல் இருந்தாள் ஒரு தாய். மறுபுறத்தே தாய் இறந்தது தெரியாத மகவு பால் குடித்தது தாயின் மடியில். குழந்தையின் இரண்டு கைகளும் இழந்ததையிட்டுத்துடித்தாள் ஒரு தாய். கருவுற்ற தாயின் வயிற்றில் குண்டுபட்டு வயிற்றின் படுகாயத்தினூடே சிசு வெளித் தொங்கியதை இவ்வையகம் எங்கும் பார்த்த துண்டா. உலக இராணுவ வரலாற்றில் எந்தவொரு ராணுவமும் செய்யாத மிகக் கீழ்த்தரமான மிருகத்தனமான சனச் செயல்களை அங்கே எம்மினத்தின் மீது ஈட்டிவிழுத்து விட்டிருந்த கொடுமை நடந்தது அங்கே தான்.

அங்கே களத்திலே வீழ்ந்த பெண்களின் துயிலுரிந்த சிங்கள படைவீரர்களையும், பிணத்துடன் புணர்ந்த காமுகர்களையும் இறந்த பெண்களின் மார்பினை அறுத்த சிங்களத்தின் கொடுமையை யாரும் அறிந்ததுண்டா. மனித மொழிகளில் சொல்லக் கூடிய இன்னும் எத்தனை எத்தனை கொடுமைகள் உள்ளனவோ அத்தனை கொடுமைகளும் அந்த முள்ளிவாய்க்கால் மண்ணிலே நடந்தேறின.

2006இல் மாவிலாற்றில் ஆரம் பித்த ஆற்றுப் பிரச்சினை 2009 இல் முள்ளிவாய்க்கால் படுகொலைகளுடன் ஈழக்கனவுகள் மண்ணில் புதைபுண்டு போகும் என யாரும் நினைத்திருக்க மாட்டார்கள்.

சகோதர நாடுகளைக் கூறப்படும் இந்தியா மற்றும் சர்வதேச நாடுகளின் ஆதரவுடனும் பயங்கர வாத்தைத் தோற்கடித்தல் என்ற பரப்புரையின் கீழ் வரலாறு காணாத தமிழின் அழிப்பை நிகழ்த்திவிட்டு



எம் நெஞ்சங்கள் இருந்து என்ற அகலாத முள்ளிவாய்க்கால்

வெற்றிக் களிப்பில் உள் எது சிங்கள அரசு பாதுகாப்பு வலயத்தில் கொத்துக் கொத்தாக மனித உயிர்கள் பறியு

விடுதலைப் புலிகளை அடியோடு அழிவேண்டுமென்றும், தாக்குதல் திட்டத்தை மாற்றி விடக் கூடாது என்பதற்காகவும் தீயினர் பொதுமக்கள் மீது மிக மோசமான தாக்குதல்களைச் செய்தனர்.

துண்டாடப்பட்ட நிலங்களில் தீண்டாப்பு பாதுகாப்புத் தேடி அலைய, பாதுகாப்பு வலயப் புதுமாத்ளன் முதல் அம்பலவன் பொய்ச் வலைஞர்மடம், கரையாமுள்ளிவாய்க்கால் மீ முள்ளிவாய்க்கால் ஆசிய பகுதிகளைப் பது வலயமாக மஹிந்த அரசாங்கம் அறிவித்த களில் மக்கள் கொத்துக் கொத்தாக படுகொலைப்பட்டார்கள்.

இந்நிலையில், 2009 மே 18 இறுதியுத்தம் கொண்டு வரப்பட்டதாக அறிவித்தது மஹிந்த முள்ளிவாய்க்கால் மண்ணில் மூச்சுடிகள் போக எஞ்சியவர்கள் முள்வேலிக்குள் கப்பட்டு, தரம்பிரிக்கப்பட்டார்கள். அவ்வாறு பிரிக்கப்பட்டவர்களில் சிலர் சிறைக்குச் செல்ல காணாமற்போனோர் பட்டியலில் சேர்க்கப்பட்டனர்.

இற்றைவரை முள்ளிவாய்க்கால் இலகொலை காவியம் முற்றுப்பெறவில்லை. அந்நிலையில், கடந்த 2009இல் இலங்கை அரசுத்திய இனப்படுகொலைக்கு கண்டனம் தெரிபுலம் பெயர் சமூகங்களும் மனித உரிமைப் புகளும் ஐ.நா. சபை இலங்கைக்கு எதிராக விசாரணையை நடத்தக் கோரியும், தண்டனை குமாறும் கடந்த 9 ஆண்டுகளாகப் போராட்டம் நடத்தி வருகின்றன.

தமிழர்களின் விடுதலைப் போராட்டம் ஒவ்வா அந்தப் போராட்டம் தொடரும்.



முள்ளிவாய்க்கால் நினைவேந்தல் ஒழுங்கமைப்புக்களை வடமாகாண முதலமைச்சர் சி.வீ. விக்கனேஸ்வரன் தலைமையிலான குழுவினர் நேற்றுமுன்தினம் மாலை நேரில் சென்று பார்வையிட்டனர். முதலமைச்சருடன் மாகாண சபை உறுப்பினர்களான த.குருகுலராஜா, சிவயோகம் ஆகியோரும் சென்றிருந்தனர். முள்ளிவாய்க்கால் நினைவேந்தல் குழுவின் செயலாளர் மாகாண சபை உறுப்பினர் து.ரவிகரன் மற்றும் போராளிகள் பொது மக்களுடன் நினைவேந்தல் நிகழ்வுகள் தொடர்பில் முதலமைச்சர் குழு தலைமையிலான குழுவினர் ஆராய்ந்தனர். (இ-8)

சவேந்தல்: இனப்படுகிகாலை நாள் இன்று



சங்களில்
ன்றுமே
த
க்கால் ஸூலம்

ள் அரசு.
த்தில்
தாக
றிப்பு
ாடு அழித்துவிட
ட்டத்தை திசை
வும் இராணுவத்
மனை திட்டமிட்ட
ன்பாடிய மக்கள்
ப்பு வலயமென
ன்பொக்கணை,
க்கால், வெள்ளா
மளப் பாதுகாப்பு
றிவித்த இப்பகுதி
டுகொலை செய்
யுத்தம் முடிவுக்கு
மவறிந்த அரசு,
முச்சடங்கியவர்
க்குள் அடைக்
அவ்வாறு தரம்
தச் செல்ல, பலர்
சர்க்கப்பட்டனர்.
கால் இனப்படு
லை அந்தவகை
க அரசு நிகழ்த
ளம் தெரிவித்து
உரிமை அமைப்
எதிராக சர்வதேச
ண்டனை வழங்
பாராட்டங்களை
ம் ஓயவில்லை.

ரோஷம் வரலாறு எழுதினோம்!

தீபங்களே! தீபங்களே!
சுடரேந்தாங்கள் தீபங்களே
கண்ணீரில் கரைந்த தீபங்களே
கண்ணிரையே திரியாக்கி ஏந்துகிறேன்
சுடருங்கள் தீபங்களே... தீபங்களே!

கல்லறை இல்லா தீபங்களே
கனலுங்கள் எங்கள் இதயங்களில்
கல்லறை இல்லாத கல்லறை தேடி
கனத்த வழி நடந்தோரே எங்கே நீங்கள்...?

நம்பி நடந்தவரே
பாதுகாப்பு வலயம்
பாதுகாப்பானதென நம்பி
நடந்தீரோ... நம்பி நம்பி
ஏமாறும் வரலாறு மறந்தீரோ!

முள்ளி மணல் கடலை
மூசி நீ ஆர்ப்பரிக்காதே! தமிழன்
ஆசையை அடி வயிற்றில் புதைத்தவளே
ஆத்தாளே வயிற்றொரிச்சலை கொட்டிவிடு!

ஆதிகால விசமாக பற்றி எரியட்டும்
பாவியர் செய்த பாதக படுகுழிகள்
எப்பொழுதும் எம்மை கூறுபோடும் - எதிரி
கோடிக்குள் வந்து நேசம் பேசுவான், கவனம்!

அரசியல் தெரியாதோரே
புனிதமான நினைவேந்தலை
அரசியலாக்கி சீரழிக்காதீர்- இது
தியாகிகள் ஆகுதியான யாகம் பாருங்கள்...!

மண்டைத் துடிக்கிறீர்கள்
கைபேர்ப்பநாயகம்.



தெற்கில் குறிவைக்கப்பட்ட ஊடகவியலாளர்கள்

வழக்குகளின் பின்னணியில் நடப்பவைதான் என்ன?

(நேற்றைய தொடர்ச்சி...)

மே 2008ல் கீத் நொயர் கடத்தப் பட்டமை மற்றும் வைத்ய வீதி, தெஹிவ ளையில் அமைந்திருந்த அவரது வீட் டிற்கு வெளியே வைத்து நொயர் தாக்கப் பட்டமை தொடர்பாக கடந்த ஆண்டு குற் றப் புலனாய்வுத் துறையினரால் தற் போதைய மற்றும் முன்னாள் இராணுவப் புலனாய்வு அதிகாரிகள் ஏழு பேர் கைது செய்யப்பட்டிருந்தனர். மேஜர் பிரபாத் புலத்வத்த, லான்ஸ் கோப்ரல் ஹேமச்சந்திரா பெரேரா, கோப்ரல் துமிந்த வீரரத்தன், கோப்ரல் லசந்த விமலவீர மற்றும் இராணுவச் சிப்பாய் நிசாந்த ஜயதீ லக, லான்ஸ் கோப்ரல் நிசாந்த குமார மற்றும் கோப்ரல் சந்திரபால ஜயகூரிய ஆகியோர் கடந்த ஆண்டு கீத் நொயர் வழக்கு சந்தேகநபர்களாகக் கைது செய்யப்பட்டனர்.

கைதுசெய்யப்பட்ட சந்தேகநபர்களை கல்சிலை நீதிமன்றில் முன்றிறுத்திய போது, கீத் நொயர் கடத்தப்படுவதற்கு முன்னர் சில மணி நேரங்களுக்கு முன் னர் அவர் கொழும்பில் நடமாடியமை யைக் கண்காணித்தமை தொடர்பான தொலைபேசி அழைப்புப் பதிவுகளை குற்றப்புலனாய்வுத் துறையினர் நீதி மன்றில் சமர்ப்பித்தனர்.

இதன் பின்னர் அவர் கைது செய் யப்பட்டு தொம்பே என்ற இடத்திலிருந்த ரகசிய வீடொன்றுக்கு இடம்மாற்றப்பட் டார்.

குறித்த வீடு அமைந்துள்ள பகுதிக்கு குற்றப்புலனாய்வுத் துறையினர் நேரில் சென்ற போது கீத் நொயர் கடத்தப்பட்ட வழக்குடன் சம்பந்தப்பட்ட இரண்டு இரா ணுவப் புலனாய்வு அதிகாரிகள் வீட்டு உரிமையாளருடன் வாடகை ஒப்பந்தம் ஒன்றை மேற்கொண்டமைக்கான ஆதா ரத்தைத் திரட்டினர். இவ்விரு சந்தேக நபர்களுள் மேஜர் புலத்வத்தே ஒருவரா வார்.

வாராந்த புலனாய்வு ஒன்றுகூடல்கள்:

விக்ரமதுங்கமற்றும் நொயர் உட்பட பத்திரிகையாளர்களுக்கு எதிரான தாக்குதல்கள் குறித்து தொடர்ச்சியான விசாரணைகளை மேற்கொள்வதுடன் இது தொடர்பான அறிக்கைகளை தன் னிடமும் தனது தேசிய புலனாய்வுப் பொறுப்பதிகாரி ஹெந்தவிதாரணவிட மும் சமர்ப்பிக்குமாறு புலனாய்வு அமைப்பின் பொறுப்பதிகாரிகளிடம் கேட் டுக்கொண்டதாக கோட்டாபய ராஜபக்ஷ தெரிவித்தார். இதற்கான சிறப்பு ஒன்று கூடல்கள் வாராந்தம் பாதுகாப்பு அமைச்சில் ஒழுங்கு செய்யப்பட்டன.

தனது பதவிக்காலத்தில் பயங்கரவாத விசாரணைப் பிரிவு மற்றும் அரச புல னாய்வுச் சேவை ஆகியவற்றுக்குத் தலைமை தாங்கிய முன்னாள் டி.ஐ.ஐ சந்திரவிக்ரவிடமிருந்தும் அப்போதைய குற்றப்புலனாய்வுத் துறையின் தலைவர் மற்றும் முன்னாள் தேசிய புலனாய்வுப் பொறுப்பதிகாரியான ஓய்வுபெற்ற மேஜர் ஜெனரல் கபிலஹெந்தவிதாரண விடமிருந்தும், ஊடகவியலாளர்கள் கடத் தப்பட்டமை மற்றும் படுகொலை செய் யப்பட்டமை தொடர்பான தகவல்கள் மற்ற மும் சாட்சியங்களைப் பெற்றுக்கொண் டார் எனக் கோட்டாபய ராஜபக்ஷ தெரி வித்தார்.

‘ஒவ்வொரு செவ்வாய்க்கிழமைகளி லும் இடம்பெறும் இவ் ஒன்றுகூடல்க ளில் பொறுப்பதிகாரிகள் தம்மிடமிருந்துள்ள சாட்சியங்கள் மற்றும் ஆதாரங் களை முன்வைப்பார்கள்’ என கோட்டா பய ராஜபக்ஷ தெரிவித்தார்.

இது தொடர்பாக முன்னாள் தேசிய புலனாய்வுப் பொறுப்பதிகாரி ஹெந்த விதாரணவிடம் வினவியபோது, “இக் குற்றச்செயல்கள் தொடர்பாக விசாரணை செய்து அறிக்கைகளை சமர்ப்பிக்கு மாறு புலனாய்வு அமைப்புக்களுக்கு



பாதுகாப்புச் செயலர் கட்டளை வழங்கி யமையுடன் இவை தொடர்பான அறிக்கை களைப் பாதுகாப்புச் செயலரிடமும் என் னிடமும் வழங்குமாறு கூறப்பட்டிருந் தது”- என அவர் தெரிவித்தார்.

“இவ்வாராந்த ஒன்றுகூடலுக்கு குற்றப் புலனாய்வுத் துறை, பயங்கரவாத விசா ரணைப் பிரிவு, அரச புலனாய்வுத் துறை மற்றும் இராணுவப் புலனாய்வுத் துறை ஆகியவற்றின் தலைவர்கள் கலந்து கொள்வார்கள். சில வேளைகளில் இராணுவப் படைகளின் பொறுப்பதிகா ரிகளும் கலந்து கொள்வார்கள்” - என ஹெந்த விதாரண தெரிவித்தார்.

இவ்விசாரணைகளிலிருந்து எவ்வா றான முடிவுகள் எட்டப்பட்டன என்பதை ஹெந்தவிதாரணவால் நினைவுபடுத் திக் கொள்ள முடியவில்லை எனத் தெரி வித்த அதேவேளையில், இது தொடர்பில் யார் மீது பழிசமத்துவது என்பதிலும் கோட்டாபய ராஜபக்ஷ தெளிவற்றுக் காணப்பட்டார் என புலனாய்வு அமைப்புக் களின் அறிக்கைகளிலிருந்து அறிய முடிகிறது.

“சரத் பொன்சேகாவே இவ்வாறான குற்றங்களுக்கு மூலகாரணம் என்பதை என்னால் உறுதியாகக் கூறமுடியும்”- என முன்னாள் பாதுகாப்புச் செயலர் குற்றம் சுமத்தினார். இவ்வாறான குற் றங்களுக்கு சரத் பொன்சேகாவே காரண மாக இருந்தார் என்பதை கோட்டாபய உறுதியாக அறிந்த போதிலும் அவர் இவ் வழக்கு விசாரணைகளைத் தொடர்ந்தும் மேற்கொண்டு சரியான சாட்சியங்களைப் பெறுவதற்கான அனுமதியை குற்றப் புலனாய்வுத் துறை “ிடம் ஒப்படைத்தி ருந்தார் என கோட்டாபய தெரிவித்தார்.

இது தொடர்பில் பாதுகாப்புச் செயலர் என்ற வகையில் தான் நடவடிக்கை எடுக் காமைக்கு காரணம் இதன் மூலம் தான் அரசியல் நலனைப் பெற்றுக் கொள்ள விரும்பாமையே என கோட்டாபய ராஜ பக்ஷ தெரிவித்தார்.

கோட்டாபய ராஜபக்ஷவால் முன் வைக்கப்பட்ட குற்றச்சாட்டுத் தொடர்பாக முன்னாள் இராணுவத் தளபதி சரத் பொன்சேகாவிடம் வினவியபோது, “ஊடகவியலாளர்கள் மீதான தாக்குதல் கள் மற்றும் படுகொலைச் சம்பவங்கள் குறித்த சாட்சியங்களில் நான் சம்பந்தப் பட்டமைக்கான ஆதாரங்கள் கிடைக்கப் பெறாத போதிலும், 2010 ஜனவரியில் இடம்பெற்ற ஜனாதிபதி தேர்தலின் பின்னர் என் மீது அரசியல் பழிவாங்கலை மேற் கொள்வதற்காக கோட்டாபய ராஜபக்ஷ என்னை சிறையில் அடைத்திருந்தார்”- என சரத் பொன்சேகா தெரிவித்தார்.

“கோத்தாபய ராஜபக்ஷ, சுயமரியாதை மிக்க ஒருவராக இருந்திருந்தால், அவர் தைரியமாக உண்மையைக் கூறியிருக்க வேண்டும். அவர் என் மீது குற்றம் சுமத் துவதற்குப் பதிலாகத் தனக்குத் தெரிந்த தகவல்களை குற்றப் புலனாய்வுத்துறை யிடம் தெரிவித்திருக்க வேண்டும்.

“கோட்டாபயவைக் கைது செய்வதற்கு காவற்றுறையினர் நெருங்கிய போது, அவர் தனது சட்டவாளர்களை உயர் நீதி மன்றக்கு விரைந்து அனுப்பி தான் கைது செய்யப்படுகின்றமையை தடுத்திருந் தார். ஆனால் அன்றைய தினம் என் மீது குற்றம் சுமத்தப்பட்டபோது, நான் ஒரு கோழையைப் போலல்லாது சிங்கத்தைப் போன்று நான் என்னைப் பாதுகாத்துக் கொண்டேன்” என பொன்சேகா குறிப்பிட் டார். (தொடரும்)



இறுதி யுத்த காலத்தில் கொல்லப்பட்ட பொது மக்க ளுக்கான ஆத்மசாந்தி பிரார்த் தனை ஒன்று கிளிநொச்சி நகர் பிள்ளையார் ஆலயத் தில் இடம்பெற்றது.

நேற்றுமுன்தினம் மாலை சமத்துவம் சமூக நீதிக்கான மக்கள் அமைப்பின் ஏற்பாட் டில் முன்னாள் நாடாளுமன்ற உறுப்பினர் முருகேசு சந்திர குமார் மற்றும் அவ்வமைப் பின் பிரதே சை உறுப்பி னர்கள், பொது மக்கள் ஆகி யோர் இயைந்து ஆத்ம சாந்தி பிரார்த்தனையை மேற்கொண்டனர்.

ஒருவொரு வருடமும் இவ் வமைப்பினால் மேற்கொள் ளப்படுகின்ற இவ் ஆத்ம சாந்தி பிரார்த்தனையில் பொதுச் சடரேற்றப்பட்டு பின் னர் நூற்றுக்கணக்கான விளக்குகள் ஏற்றப்பட்ட பின் னர் விசேட பூசை வழிபாடுகளும் இடம்பெறுவது வழக்க மாகும். (இ-70)



நேற்றுமுன்தினம் அன்று முள்ளி வாயக்கால் கப்பலடி கடற்கரைப்பகுதி யில் தமிழ்த் தேசிய மக்கள் முன்னணி யின் ஏற்பாட்டில் முள்ளிவாயக்கால் வலிசமந்த மரணம் முடிவல்ல என்ற இறுவட்டு வெளியீட்டு வைக்கப்பட்டுள் னது.

பல்கலைக்கழக மாணவன் நிரு பன் தலைமையில் நடைபெற்ற நிகழ் வில் பொதுச்சுடரை மூன்று மாவீரர்க ளின் சகோதரியும் நாட்டுப்பற்றாளரின் மகளுமான முள்ளிவாயக்காலை சேர்ந்த சுகிர்தா ஏற்றிவைக்க தொபாந்து வெளியீட்டு நிகழ்வுகள் நடை பெற்றன.

சமூகசேவகர் பழ கயல்லதா தயா ரிப்பில் தமிழ்தேசிய மக்கள் முன்ன ணியின் வெளியீட்டுப்பிரிவின் வெளி

யீட்டில் உருவான இறுவட்டிற்கு தேனிசை இளவல் விமல் இசை அமைத் துள்ளார். பாடல்களை வன்னியூர் கிறுக் கன், திலக நாதன் கிந்துஜன், கவிக்கா வலன், சுயானி, பார்த்தீபன், சஜன், ரசிக் குமார் ஆகியோர் எழுதியுள்ளார்கள் பாடலை பாடியவர்கள் எழுச்சிபாடகர் எஸ்.ஜி.சாந்தனின் புதல்வர்களான கோகுலன், குகன், சகிலன், பார்வின் மற்றும் ஆனந்த வாணி ஜெயசீலன், கந்தப்பு ஜெயந்தன், தமிழன்ராக வாயது, பி.எல். ரெஜிஸ், கிருசிகா ஆகி யோர்.

இந்த இறுவட்டை சட்டத்தரணி யும் யாழ்.நகரசபை உறுப்பினருமான விஸ்வலிங்கம் மணி வண்ணன் வெளியீட்டு வைத்தார்.

(இ-81)



முள்ளிவாயக்கால் நினைவு நாளை நேற்றுமுன்தினம் கரைச்சிப் பிரதேச சபையின் மூன்றாவது அமர்வில் உணர்வு பூர்வமாக அனுஷ்டிக்கப்பட்டது. சபை அமர்வில் தவிசாளர் அ.வேழமாலிகிதன் தலைமையில் முள்ளிவாயக்கா லில் மரணித்த மக்களுக்கான மூன்று நிமிட அகவணக்கம் செலுத்தியமையைத் தொடர்ந்து சபையின் தவிசாளர், உறுப்பினர்கள், சபை அமர்வை பார்வையிட வந்த பொது மக்கள் அனைவரும் நினைவு சுடர் ஏற்றி அஞ்சலி செலுத்தினார் கள். (இ)

கிராம சக்தி வேலைத் திட்டத்தின் கீழ்

வடக்கு, கிழக்கிலுள்ள குளங்களை அபிவிருத்தி செய்ய நடவடிக்கை

கொழும்பு, மே 18
2009 ஆம் ஆண்டுக்கு பின்னர் வடக்கு கிழக்கில் மேற்கொள்ளப்பட வேண்டிய குளங்களை அபிவிருத்தி செய்வதற்கான திட்டம் முன்னெடுக்கப்படவில்லை.

சமகால நல்லாட்சி அரசு 2015 ஆம் ஆண்டு முதலியேற்ற பின்னர் இதற்கான திட்டத்தை முன்னெடுத்து என்று ஜனாதிபதியின் செயலாளர் ஒஸ்ரின் பெர்னாண்டோ தெரிவித்தார்.

நாட்டில் சிறுசீரக நோய் நீண்டகாலமாகவே இருந்து வந்தது. ஆனால், இதற்கு உரிய நடவடிக்கை உரிய காலப்பகுதியில் மேற்கொள்ளப்படவில்லை. 2015 ஆம் ஆண்டுக்குப் பின்னரே இது தொடர்பில் நடவடிக்கை மேற்கொள்ளப்பட்டது என்றும் அவர் குறிப்பிட்டார்.

அரசு தகவல் திணைக்களத்தின் கேட்போர் கூடத்தில் நேற்று நடைபெற்ற கிராம சக்தி என்ற அரசின் அபிவிருத்தி வேலைத்திட்டம் தொடர்பாக விளக்கமளிக்கும் ஊடகவியலாளர் மாநாட்டிலேயே இந்த விளக்கங்களை அவர் குறிப்பிட்டார்.

இது தொடர்பில் அவர் மேலும் தெரிவித்தவை வருமாறு:-

ஜனாதிபதி மைத்திரிபால சிறிசேனவின் தலைமையில் கிராமசக்தி என்ற கிராமத்தை வலுவூட்டும் வேலைத்திட்டம் முன்னெடுக்கப்பட்டுள்ளது. இதில் 12 திட்டங்கள் உள்ளடக்கப்பட்டுள்ளன. வறுமையை ஒழித்து கிராமத்தை அபிவிருத்தி செய்வதே இந்த வேலைத்திட்டத்தின் முக்கிய நோக்கமாகும்.



விசேட தேவைகளைகொண்டோர் மற்றும் ஊனமுற்றோரை மேம்படுத்துவதற்கான தேசிய வேலைத்திட்டம், பாடசாலைகளுக்கான நிலையான அபிவிருத்தி வேலைத்திட்டம், சிறுவர்களை பாதுகாப்பதற்கான தேசிய வேலைத்திட்டம், சுற்றாடல் பாதுகாப்பு தேசிய வேலைத்திட்டம், கிராமசக்தி அதாவது கிராம மக்களுக்கான தேசிய வேலைத்திட்டம், பொலன்னறுவை எழுச்சி அபிவிருத்தி வேலைத்திட்டம், சிறிசுற பிவிசும என்ற மாவட்ட அபிவிருத்தி வேலைத்திட்டம், தேசிய உணவு உற்பத்தி வேலைத்திட்டம், தேசிய விவசாய வர்த்தக வேலைத்திட்டம், போதைப் பொருள் ஒழிப்பு தேசிய வேலைத்திட்டம், தேசிய கலாசார ஊக்குவிப்பு வேலைத்திட்டம் உள்ளிட்ட தலைப்பின் கீழ் இந்த கிராம சக்தி என்ற வேலைத்திட்டம் முன்னெடுக்கப்படுகின்றது. வடக்கு, கிழக்கு, மலையகம் என்ற வகையில் வேறுபாடற்ற

இந்த திட்டம் தேசிய ரீதியில் முன்னெடுக்கப்பட்டு வருகின்றது. இதற்காக பல மில்லியன் ரூபா இதுவரையில் செலவிடப்பட்டுள்ளது. இந்த வேலைத்திட்டம் தொடர்பாக மாவட்ட செயலாளர்கள், பிரதேச செயலாளர்கள், அபிவிருத்தி அதிகாரிகள், கிராம உத்தியோகத்தர்கள் உள்ளிட்ட பல தரப்பினருக்கு அரசு சார்பற்ற மற்றும் பொது அமைப்புக்களுக்கும் அது தொடர்பில் தெளிவுபடுத்தப்பட்டுள்ளது. இதன் முக்கிய நோக்கம் கிராம மட்டத்தில் வறுமையை ஒழிப்பதே ஆகும். தெரிவு செய்யப்பட்ட 300 கிராம உத்தியோகத்தர் பிரிவுகளில் இந்த வேலைத்திட்டம் முன்னெடுக்கப்படுகின்றது. 2020 ஆம் ஆண்டளவில் 500 கிராம உத்தியோகத்தர் பிரிவுகளில் வறுமை ஒழிப்பை மேற்கொள்ளத்திட்டமிடப்பட்டுள்ளது. ஏனைய அமைச்சுக்களின்

ஊடாக அபிவிருத்திப் பணிகள் முன்னெடுக்கப்பட்ட போதிலும் நாட்டின் தலைவர் என்ற ரீதியில் ஜனாதிபதியின் வழிகாட்டலில் இந்த வேலைத்திட்டம் நடைமுறைப்படுத்தப்பட்டு வருகின்றது. வடக்கு-கிழக்குப் பகுதியை பொறுத்தவரையில் இந்த பிரதேசங்களிலிருந்து இந்த திட்டங்களுக்காக முன்வைக்கப்படும் நிதிக்கோரிக்கையை நாம் பூர்த்தி செய்து வருகின்றோம். பதுனையில் முன்னெடுக்கப்பட்ட கிராமசக்தி திட்டத்திலான பணிகளின் மதிப்பீடு எதிர்வரும் 21 ஆம் திகதி ஜனாதிபதி தலைமையில் மேற்கொள்ளப்படும் என்றும் அவர் தெரிவித்தார். இந்த நிகழ்வில் ஜனாதிபதியின் மேலதிக செயலாளர் ஜயந்த விஜயரத்ன, கிராமசக்தி பணிப்பாளர் திருமதி அத்துக் கோரள, மேலதிக செயலாளர் சரத் சந்திர விதான உள்ளிட்ட பலர் கலந்துகொண்டனர்.

புத்தாண்டு விழா போட்டிகளுக்கு விண்ணப்பிக்கலாம்

யாழ்ப்பாணம், மே 18
யாழ் கொட்டடி அபிவிருத்திச் சங்கக் கூட்டமும் சனசமூக நிலையமும் இணைந்து புத்தாண்டு விழாவை முன்னிட்டு நடத்தும் பொது அறிவுப் போட்டி, மரதன் ஓட்டப் போட்டி, முட்டியுடைத்தல், கயிறு இழுத்தல், சங்கீதக் கதிரை போட்டி, பெண்களுக்கான தேங்காய் திருவுதல் போன்றவை இடம் பெற்றுள்ளன.

போட்டிகளுக்குரிய விண்ணப்பங்களை எதிர்வரும் 20 ஆம் திகதிக்கு முன்பாக அனுப்பலாம்.

27 ஆம் திகதி ஞாயிறு காலை 9 மணிக்கு யாழ். வைத்தீஸ்வராக் கல்லூரியில் பொது அறிவு போட்டிப் பரீட்சையும் எதிர்வரும் 3 ஆம் திகதி காலை 6 மணிக்கு நிலைய முன்றலில் ஏனைய போட்டிகளும் இடம் பெறும்.

எதிர்வரும் 9 ஆம் திகதி சனிக்கிழமை புத்தாண்டு விழாப் போட்டியில் வெற்றியீட்டியவர்களுக்கான பரிசு வழங்கலும், 'சமூக திலகம்' சமூக சேவையாளர்கள் கௌரவிப்பும், மூக்குக்கண்ணாடி வழங்கலும் இடம்பெறும். (இ19)

பழைய மாணவர்கள் சங்கப் பொதுக்கூட்டம்

யாழ்ப்பாணம், மே 18
யாழ்ப்பாணம் மாண்புமிகு பாய்மெமோறியல் ஆங்கிலப் பாடசாலையின் பழைய மாணவர் சங்கக் கூட்டம் எதிர்வரும் ஞாயிற்றுக்கிழமை காலை 9.30 மணிக்கு பாடசாலை அழகரத்தினம் மண்டபத்தில் இடம்பெறும் என அறிவிக்கப்பட்டுள்ளது. (உ)



சுயாதீன தொலைக்காட்சி சேவை நிறுவனத்தின் புதிய தலைவராக நியமிக்கப்பட்டுள்ள திருமதி திலக ஜயசந்தர உத்தியோகபூர்வமாக தனது கடமைகளை நேற்று பொறுப்பேற்றார். இந்த நிகழ்வில் அரசாங்கத் தகவல் திணைக்களத்தின் பணிப்பாளர் நாயகம் சட்டத்தரணி சுதர்ஷன குணவர்தன உள்ளிட்ட அதிகாரிகள் கலந்துகொண்டனர்.

மூன்று மணிக் தியாலத்திற்கு முன்னரே விமான நிலையத்திற்கு வரவேண்டும்!

ஸ்ரீலங்கா விமானசேவையினர் பயணிகளுக்கு அறிவிப்பு

கொழும்பு, மே 18
விமான பயணங்களை மேற்கொள்ளும் பயணிகள் இன்றையதினம் குறிப்பிட்ட நேரத்திற்கு 3 மணிக் தியாலத்திற்கு முன்னதாக விமானநிலையத்திற்கு வருகை தரவேண்டும் என ஸ்ரீலங்கா விமான சேவை தெரிவித்துள்ளது.



இது நேற்றையதினம் நண்பகல் 12 மணி முதல் அமுல்படுத்தப்பட்டுள்ளது என தெரிவிக்கப்பட்டிருப்பதுடன், அடுத்த அறிவிப்பு வரையில் இந்த நிலை தொடரும் என்று ஸ்ரீலங்கா விமான சேவை குறிப்பிட்டுள்ளது. இலங்கை குடிவரவு - குடியகல்வு அதி

காரிகள் சங்கம் சட்டப்படி பணியில் ஈடுபட்டிருக்கின்றமையால் இந்த நடவடிக்கை மேற்கொள்ளப்பட்டிருக்கிறது என ஸ்ரீலங்கா விமான சேவை அதிகாரிகள் வெளியிட்டுள்ள விசேட அறிக்கையில் குறிப்பிடப்பட்டுள்ளது. (க)

கரடியனாறு விவசாய சேவைக்கால பயிற்சி நிலையத்துக்கு நிதி ஒதுக்கீடு

கொழும்பு, மே 18
கரடியனாறு விவசாய சேவைக்காலப் பயிற்சி நிலையத்துக்கு 2 கோடியே 50 லட்சம் ரூபா நிதி ஒதுக்கீடு செய்யப்பட்டுள்ளது. பயிற்சி நிலையத்தின் அபிவிருத்திப் பணிகளுக்காக ஜனாதிபதி மைத்திரிபால சிறிசேன இந்த நிதியை ஒதுக்கீடு செய்துள்ளார். கடந்த வருடம் ஓகஸ்ட் மாதத்தில் இந்த நிலையம் ஜனாதிபதியால் திறந்து வைக்கப்பட்டமை குறிப்பிடத்தக்கது.

ரமழான் நோன்பு இன்று ஆரம்பம்

கொழும்பு, மே 18
இலங்கையில் உள்ள முஸ்லிம் மக்கள் இன்று முதல் புனித ரமழான் நோன்பை ஆரம்பிக்கவுள்ளனர். நாட்டின் எந்தப் பகுதியிலும் புனித ரமழான் மாதத்துக்கான தலைப்பிறை தென்படாமையினால், ஷஹ்பான் மாதத்தை 30 ஆக பூர்த்தி

செய்வது என கொழும்பு



உதவியாளரோடு ஓரினச் சேர்க்கை விவகாரம்: மலேசிய முன்னாள் பிரதமருக்கு பொது மன்னிப்பு

கோலாலம்பூர், மே 18
மலேசியாவின் முன்னாள் துணை பிரதமர் அன்வர் இப்ராஹிம் தனது உதவியாளரோடு ஓரினச்சேர்க்கையில் ஈடுபட்டார் எனக் கூறி சிறைக் காவலில் வைக்கப்பட்டிருந்த நிலையில் நேற்றுமுன்தினம் பொது மன்னிப்பின் அடிப்படையில் விடுவிக்கப்பட்டுள்ளார்.
மலேசிய முன்னாள் பிரதமர் அன்வர் இப்ராகிம் ஓரினச் சேர்க்கை மற்றும் ஊழல் வழக்கு காரணமாக கடந்த 1998 ஆம் ஆண்டு சிறைத்


தண்டனை விதிக்கப்பட்டது.
தன்மீது கூறப்பட்ட குற்றச் சாட்டுகளை அன்வர் மறுத்தார். அவரது ஆதரவாளர்களும் எதிர்த்து வந்தனர். இந்த நிலையில் சமீபத்தில் நடந்த மலேசிய நாடாளுமன்ற தேர்தலில் ஆளும் கட்சி தோல்வி அடைந்தது. அன்வர் இப்ராஹிமின் மக்கள் நீதி கட்சி மற்றும் பி.எச். கட்சிக் கூட்டணி வெற்றிபெற்றது.
எதிர்க்கட்சி கூட்டணி வெற்றி பெற்றதால் 92 வயதான மஹாதீர் முகமது பிரதமர்



ஆனார். எதிர்க்கட்சி கூட்டணியைச் சேர்ந்த அன்வரை விடுதலை செய்ய வேண்டும் என மலேசிய மன்னரிடம் கோரிக்கை விடுத்தார். அதை ஏற்று அவருக்கு பொது மன்னிப்பு வழங்கி விடுதலை செய்ய மன்னர் உத்தரவிட்டார். அதைத் தொடர்ந்து அவர் நேற்றுமுன்தினம் விடுதலை

செய்யப்பட்டார். அன்வருக்கு தோள்பட்டை அறுவை சிகிச்சை செய்யப்பட்டு, தொடர்ந்து மருத்துவமனையில் சிகிச்சை பெற்று வந்த நிலையில், விடுதலை செய்யப்பட்டமையை அடுத்து அங்கிருந்தே அரண்மனைக்கு புறப்பட்டுச் சென்றுள்ளார்.
இதற்கிடையே தற்போதைய பிரதமர் மஹாதீர் 2 ஆண்டுகள் மட்டுமே பதவி வகிப்பேன் என தெரிவித்துள்ளார். அதன் பின்னர் அன்வர் இப்ராகிம் பிரதமராவார் என எதிர்பார்க்கப்படுகிறது.

இ - சிகரெட் வெடித்து ஒருவர் உடல் கருகி பலி



கருகி இறந்தது எவ்வாறு என்ற கேள்வி அனைவரிடமும் எழுந்தது. எனவே அவரது உடல் பிரேத பரிசோதனைக்காக வைத்தியசாலைக்குக் கொண்டு செல்லப்பட்டது.

அங்கு நடத்தப்பட்ட பிரேத பரிசோதனையில் இ-சிகரெட் பிடிக்க பயன்படுத்தப்படும் குழாயின் கூரியபகுதி அவரது மண்டை ஓட்டுக்குள் பாய்ந்து இருந்தது கண்டுபிடிக்கப்பட்டது. எனவே, அவர் இ - சிகரெட் புகைக்கும் போது அந்த குழாய் வெடித்து சிதறியதில் படுக்கை அறையில் தீப்பிடித்து அவர் உயிரிழந்து இருக்கிறார் என வைத்தியர்கள் தெரிவித்துள்ளனர்.

அமெரிக்காவில் 2009 முதல் 2016 ஆம் ஆண்டு வரை 195 இ - சிகரெட் வெடிப்பு சம்பவங்கள் நடைபெற்றுள்ளன. அதில் 133 பேர் காயம் அடைந்துள்ளனர். ஆனால் உயிரிழந்த சம்பவம் தற்போது தான் முதன்முறையாக நடந்துள்ளது என்பது குறிப்பிடத்தக்கது.

புளோரிடா, மே 18
அமெரிக்காவில் புளோரிடா மாகாணத்தைச் சேர்ந்த 38 வயதான நபர் இ-சிகரெட் (இலத்திரனியல் சிகரெட்) வெடித்ததில் உடல் கருகி பாதிப்படைந்த உயிரிழந்துள்ளார்.
அமெரிக்காவில் புளோரிடா மாகாணத்தில் உள்ள செயின்ட் பீட்டர்ஸ் பர்க் நகரை சேர்ந்தவர் பால்மேட்சு எலியா (வயது 38) என்பவருக்கு சிகரெட் பழக்கம் இருந்தது.

கடந்த செவ்வாய்க்கிழமை இரவு இவர் தனது படுக்கை அறையில் உடல் கருகிய நிலையில் சடலமாகக் காணப்பட்டுள்ளார். அவரது உடல் 80 சதவீதம் கருகிய நிலையில் இருந்தது. படுக்கை அறையில் உடல்

அமெரிக்காவைத் தொடர்ந்து ஜெருசலேமில் தூதரகத்தைத் திறந்து கவுதமாலாவும்!

ஜெருசலேம், மே 18
கடும் எதிர்ப்புகளுக்கு மத்தியில் அமெரிக்கா தனது தூதரகத்தை ஜெருசலேமில் திறந்த இரண்டு நாட்களுக்குள் கவுதமாலாவும் தனது தூதரகத்தை அந்நகரில் நேற்றுமுன்தினம் திறந்துள்ளது.

இஸ்ரேலின் தலைநகராக ஜெருசலேமை அங்கீகரிப்பதாக அமெரிக்க ஜனாதிபதி ட்ரம்ப் சில மாதங்களுக்கு முன்னர் அறிவித்தார்.

மேலும், டெல்அவிவ் நகரில் உள்ள அமெரிக்க தூதரகம் ஜெருசலேமிற்கு மாற்றப்படும் என்று உறுதியளித்தார். அவரது இந்த அறிவிப்புக்கு பல நாடுகள் கண்டனம் தெரிவித்தன.

ஆனால், அவற்றை பொருட்படுத்தாமல் கிழக்கு ஜெருசலேம் நகரில் கட்டப்பட்டுள்ள அமெரிக்க தூதரகம் கடந்த 14 ஆம் திகதி இஸ்ரேல் பிரதமர் பெஞ்சமின் நேதன்யாகு மற்றும் அமெரிக்க ஜனாதிபதி டொனால்ட் ட்ரம்பின் மகள் இவாங்கா ட்ரம்ப் ஆகியோரால்

திறந்துவைக்கப்பட்டது. ஜெருசலேமை இஸ்ரேலின் தலைநகராக அங்கீகரித்த அமெரிக்க ஜனாதிபதி ட்ரம்ப் முடிவுக்கு ஆதரவு அளிக்கும் விதமாக, மத்திய அமெரிக்க நாடான கவுதமாலா ஜெருசலேமை இஸ்ரேலின் தலைநகராக அங்கீகரிக்கிறது என அந்த நாட்டின் ஜனாதிபதி ஜிம்மி மொரால்ஸ் கடந்த மார்க் மாதம் தெரிவித்தார்.

இந்த நிலையில், ஜெருசலேம் நகரில் கவுதமாலா தூதரகத்தை நேற்றுமுன்தினம் இஸ்ரேல் பிரதமர் பெஞ்சமின் நேதன்யாகு மற்றும் கவுதமாலா அதிபர் ஜிம்மி மொரால்ஸ் ஆகியோர் திறந்து வைத்துள்ளனர்.

1948 ஆம் ஆண்டு இஸ்ரேல் தனிநாடாக உருவாகிய போது அதை அங்கீகரித்த இரண்டாவது நாடு கவுதமாலா. இஸ்ரேலின் தலைநகராக ஜெருசலேமை அங்கீகரித்து அங்கு தனது தூதரகத்தை திறந்துள்ள இரண்டாவது நாடும் கவுதமாலா என்பது குறிப்பிடத்தக்கது.

கொரியாவில் அமைதியை நிலைநாட்டுவதற்கு அமெரிக்கா மகிழ்ச்சியுடன் வாய்ப்பளிக்க வேண்டும்

சீன வெளியுறவுத்துறை அமைச்சர் தெரிவிப்பு

பீஜிங், மே 18
அணு ஆயுத சோதனைகளை கைவிட வடகொரியா ஒப்புக் கொண்டதை அடுத்து கொரிய தீபகற்பத்தில் அமைதியை நிலைநாட்ட அமெரிக்கா மகிழ்ச்சியுடன் வாய்ப்பளிக்க வேண்டும் என சீன வெளியுறவுத்துறை அமைச்சர் வாங் யி தெரிவித்துள்ளார்.



அமைச்சர் வாங் யி உத்தியோக பூர்வ விஜயமாக பாரிஸ் சென்றுள்ளார்.

அங்கு பேசிய அவர், அணு ஆயுத சோதனைகளை கைவிடுவதன் மூலம் வடகொரியா அமைதியை விரும்புகிறது என அவர் தெரிவித்தார். அதற்கு இதர நாடுகளும் குறிப்பாக அமெரிக்கா கொரிய தீபகற்பத்தில் அமைதியை நிலைநாட்ட மகிழ்ச்சியுடன் வாய்ப்பளிக்க வேண்டும் என்றும் அவர் தெரிவித்துள்ளார்.

1,173 முறை இரத்த தானம் செய்து சாதனை படைத்த அதிசய மனிதர்!

ஆஸ்திரேலியாவில் ஒருவர் தன் வாழ்நாளில் ஆயிரத்து 173 தடவை இரத்த தானம் செய்து 24 லட்சம் குழந்தைகளை காப்பாற்றிய சம்பவம் அனைவரிடமும் ஆச்சரியத்தை ஏற்படுத்தியுள்ளது.

ஆஸ்திரேலியாவின் சிட்னி நகரைச் சேர்ந்த ஜேம்ஸ் ஹாரிசன் (வயது 81) என்பவரது தனது வாழ்நாளில் 1,173 முறை இரத்த தானம் செய்து சாதனை படைத்துள்ளார்.

ஜேம்ஸ் தனது 14 வயதில் சிறிய அறுவை சிகிச்சை செய்யப்பட்டது. அப்போது அவரது இரத்தத்தை சோதனை செய்த மருத்துவர்கள் இரத்தத்தில் வித்தியாசமான நோய் எதிர்ப்பு சக்தியை அடிகரிக்கும் திறன் அண்டி - 1 இருப்பதைக் கண்டறிந்தனர்.

அவரது இரத்த பிரிவின் மூலம் வயிற்றில் இருக்கும்



குழந்தைகளை கிமோஸைட்டிக் என்ற நோயிலிருந்து தடுக்க முடியும். இந்த நோயினால் பிறக்கும் குழந்தைகளுக்கு நோய் எதிர்ப்பு சக்தியை அதிகரித்து, இரத்த சிவப்பு அணுக்கள் சிதைவிலிருந்து பாதுகாக்க ஜேம்ஸின் இரத்தம் உதவுகிறது.

ஜேம்ஸிடமிருந்து 1964 ஆம் ஆண்டிலிருந்து இரத்தம் எடுக்கப்பட்டுகிறபொழுது உள்பெண் களுக்கு அளிக்கப்படுகிறது. இதன் மூலம் இதுவரை 24

லட்சம் குழந்தைகள் பாதுகாக்கப்பட்டுள்ளனர்.

இந்த நிலையில், ஜேம்ஸ் 70 வயதை கடந்து விட்டதால் அவர் தனது கடைசி இரத்த தானத்தை வழங்கினார். ஜேம்ஸின் செயலுக்கு அனைவரும் வாழ்த்துக்கள் தெரிவித்துள்ளனர். ஆஸ்திரேலியாவில் இது போன்று அண்டி - 1 சிகிச்சைக்கு உதவும் வகையிலான இரத்தம் கொண்டவர்கள் 160 பேர் உள்ளனர் என்றும் தெரிவிக்கப்பட்டுள்ளது.

அமெரிக்காவுக்கு புலம் பெயர்ந்தோரை 'வில்லங்குகள்' என்று விமர்சித்த ட்ரம்ப்

புலம்பெயர்ந்தவர்களை 'வில்லங்குகள்' என்று அமெரிக்க ஜனாதிபதி ட்ரம்ப் விமர்சித்தது பெரும் சர்ச்சையை ஏற்படுத்தியுள்ளது. சட்டப் பாதுகாப்பு மற்றும் எல்லையோர சுவர் குறித்த ஆலோசனையில் வெள்ளை மாளிகையில் அமெரிக்க ஜனாதிபதி ட்ரம்ப் நேற்று ஈடுபட்டார். அப்போது அவர் பேசும் போது - சிலர் நமது நாட்டுக்கு வர முயற்சி செய்து கொண்டிருக்கிறார்கள். சிலர் நம் நாட்டில் இருக்கிறார்கள். நீங்கள் நம் மட்டின்கள் அவர்

கள் எவ்வளவு மோசமானவர்கள் என்று. அவர்கள் மனிதர்கள் அல்லர் அவர்கள் வில்லங்குகள். அவர்களை விரைவில் நாட்டிலிருந்து தூக்கி ஏறிவோம் என்றும் அவர் கூறியுள்ளார். ட்ரம்பின் இந்தக் கருத்துக்கு அமெரிக்க அரசியல் தலைவர்கள் பலரும் கண்டனம் தெரிவித்துள்ளனர். ஜனநாயகக் கட்சியை சேர்ந்த ஜேர்ட் போலிஸ் இது தொடர்பில் கூறும்போது - 'புலம்பெயர்ந்தவர்களும் மனிதர்கள்தான். அவர்கள் வில்லங்குகள் அல்லர். குற்றவாளி

கள் அல்லர்' என்றார். கலிபோர்னியா ஆளுநர் ஜெரி ப்ரவுன் தெரிவிக்கையில் - "ட்ரம்ப் புலம்பெயர்ந்தவர்களைப் பற்றி தவறான தகவலை பரப்பிக் கொண்டிருக்கிறார் என்று கூறியிருக்கிறார். சமீபத்தில் யூதர்கள் மீதான ட்ரம்பின் கருத்துக்கு ஜனநாயகக் கட்சியினர் கடும் கண்டனம் தெரிவித்த நிலையில் புலம்பெயர்ந்தவர்களுக்கு எதிராக இத்தகைய கருத்தை ட்ரம்ப் கூறியிருப்பது சர்ச்சையை ஏற்படுத்தியுள்ளது.

கர்நாடக மாநில முதல்வராக எடியூரப்பா பதவியேற்றார்!

பெங்களூர், ம 18
கர்நாடக மாநில முதல்வராக
எடியூரப்பா நேற்று பதவி ஏற்றுக்
கொண்டார்.

கர்நாடகத்தில் அறுதிப் பெரும்
பான்மை பெறாவிட்டாலும் தனிப்
பெரும் கட்சியாக வெற்றி பெற்ற
தையடுத்து பா.ஜ.கவை ஆளுநர்
ஆட்சியமைக்க அழைத்தார்.

இதனைத் தொடர்ந்து நேற்றுக்
காலை 9 மணியளவில் எடியூ
ரப்பாவுக்கு கர்நாடக ஆளுநர்
வஜுபாய் வாலா பதவிப் பிரமா
ணம் செய்து வைத்தார். பதவி ஏற்று
விழாவில் ஏனைய அமைச்சர்
கள் யாரும் பதவி ஏற்கவில்லை.

பதவி ஏற்று விழாவில் பா.ஜ.க
வின் அமைச்சர்கள் பிரகாஷ்
ஜவடேகர், தர்மேந்திர பிரதான்
ஆகியோர் கலந்து கொண்டனர்.

இதன் மூலம் 2007 மற்றும்
2008 ஆம் ஆண்டுக்கு பிறகு
எடியூரப்பா மூன்றாவது முறை
யாக கர்நாடக முதல்வராக பதவி



ஏற்றுக் கொண்டார்.
கர்நாடகத்தில் உள்ள 222
தொகுதிகளுக்கு கடந்த 12 ஆம்
திகதி நடந்த சட்டப் பேரவைத் தேர்
தலின் வாக்கு எண்ணிக்கை
கடந்த திங்களன்று நடந்தது.
இதில் எந்த கட்சிக்கும் தனிப்
பெரும்பான்மை கிடைக்கவில்லை.
ஆளும் காங்கிரஸ் கட்சிக்கு
78 இடங்களும், பா.ஜ.கவுக்கு

104 இடங்களும், மதச்சார்பற்ற
ஜனதா தளம், பகுஜன் சமாஜ்
கூட்டணிக்கு 37 இடங்களும்,
இதரக் கட்சிகளுக்கு 3 இடங்
களும் கிடைத்துள்ளன.
தனிப் பெரும்பான்மை எந்தக்
கட்சிக்கும் கிடைக்காத நிலையில்,
பா.ஜ.க. மட்டுமே தனிப்பெரும்
கட்சியாக மாநிலத்தில் உரு
வெடுத்தது.

காங்கிரஸ் கட்சியால் மீண்டும்
ஆட்சி அமைக்க முடியாத சூழ்
வில், மதச்சார்பற்ற ஜனதா தளத்
துக்கு நம்பத்தனையற்ற ஆதரவு
அளித்து, அவர்களை ஆட்சி
அமைக்கக் கோரியது.

இதற்கு ஜே.டி.எஸ். தலை
வர்கள் எச்.டி.தேவகவுடா, அவரின்
மகன் குமாரசாமி ஆகியோர் சம்
மதம் தெரிவித்தனர். இதை
யடுத்து, காங்கிரஸ் தலைவர்க
ளும், மதச்சார்பற்ற ஜனதா தளத்
தலைவர்களும் நேற்று ஆளுநர்
வஜுபாய் வாலாவை சந்தித்து
ஆட்சி அமைக்கக் கோரினார்கள்.
அதேசமயம், தனிப்பெரும்
கட்சி என்ற ரீதியில் பா.ஜ.கவின்
ஆளுநரைச் சந்தித்து ஆட்சி
அமைக்கும் உரிமை கோரினார்
கள். இதனைத் தொடர்ந்து பா.ஜ.
கவை ஆளுநர் வஜுபாய் வாலா
ஆட்சி அமைக்க அழைப்பு விடுத்
தார் என்பது குறிப்பிடத்தக்கது.
முதல்வராகப் பதவி ஏற்ற எடி

யூரப்பா அதன்பின் ஊடகங்
களுக்கு அளித்த பேட்டியில்
தெரிவித்தவை வருமாறு:-

“கர்நாடக சட்டப்பேரவையில்
நடக்கும் நம்பிக்கை வாக்கெடுப்
பில் 100 சதவீதம் வெற்றி பெறு
வேன்.

அடுத்த 5 ஆண்டுகள் ஆட்சி
சியை நான் நிறைவு செய்வேன்.
காங்கிரஸ், மதச்சார்பற்ற ஜனதா
தளம் கட்சியின் கூட்டணி என்பது,
பாவக் கூட்டணி. அவர்கள் அதி
காரவெறியுடன் அலைந்தார்கள்.
அவர்களை மக்கள் நிராகரித்
து விட்டார்கள்.

அனைத்து எம்எல்ஏக்களும்
மனசாட்சிப்படி, மக்கள் அளித்த
தீர்ப்பின்படி சட்டப் பேரவையில்
நம்பிக்கை வாக்கெடுப்பில் பங்
கேற்பார்கள். எனக்கு மக்களின்
ஆதரவும், கட்சியின் ஆதரவும்
இருக்கிறது என்று எடியூரப்பா
தெரிவித்துள்ளார்.

(க)

கர்நாடகாவில் ஆளுநரின் முடிவு தன்னிச்சையானது: ஸ்டாலின்



கர்நாடகாவில் பா.ஜ.கவை ஆட்சிய
மைக்க ஆளுநர் அவசரமாக அழைத்தி
ருக்கின்றமை பேரத்துக்கு வழிவகுக்கும்
என தி.மு.க. செயல் தலைவர் மு.க.ஸ்டா
லின் விமர்சித்துள்ளார்.

இது தொடர்பாக தி.மு.க செயல் தலைவர்
மு.க. ஸ்டாலின் தன்னுடைய டுவிட்டர் பக்
கத்தில் குறிப்பிட்டுள்ளவை வருமாறு:-
கர்நாடக மாநில ஆளுநர், தேர்தலுக்கு
பிறகு அமைந்துள்ள காங்கிரஸ்-மதச்சார்

பற்ற ஜனதா தளம் - பகுஜன் சமாஜ்
ஆகிய கட்சிகளின் கூட்டணி எம்.எல்.ஏக்
கள் பெரும்பான்மை பெற்றுள்ள நிலை
யில், பா.ஜ.கவை ஆட்சியமைக்க அவசர
மாக அழைத்திருக்கின்றமை தன்
னிச்சையானது மற்றும் அரமைப்புக்கு
விரோதமானது.

இந்த நடவடிக்கை குதிரை பேரத்துக்கு
வழிவகுத்து, நமது ஜனநாயக அடிப்
படைகளை தகர்க்கும்.

சட்டப்பேரவையில் பெரும்பான்மை
பெறாத, ஊழல் மிகுந்த அ.தி.மு.க.
அரசை பாதுகாக்க பா.ஜ.க. எடுத்துவரும்
முயற்சிகளை தமிழ்நாட்டு மக்கள் நன்
றாக அறிவார்கள்.

அரமைப்பு நிறுவனங்கள் மற்றும்
கொள்கைகள் அனைத்தும் இப்படிப்
பட்ட நடவடிக்கைகளால் அச்சுறுத்த
லுக்கு உள்ளாகி இருக்கின்றன என
மு.க.ஸ்டாலின் பதிவிட்டுள்ளார்.

56 ஆயிரம் கோடி ரூபா விவசாயக் கடன் தள்ளுபடி; கர்நாடக முதல்வர் எடியூரப்பா முதல் கையெழுத்து

கர்நாடக மாநில முதல்வராக பதவி
யேற்ற எடியூரப்பா, விவசாயிகளின்
56 ஆயிரம் கோடி ரூபா வங்கிக் கடன்
களைத் தள்ளுபடி செய்யும் கோப்பில்
கையெழுத்திட்டு பணியைத் தொடங்
கினார்.

நேற்று எடியூரப்பா முதல்வராக
பதவியேற்றுள்ளார். இதற்கு காங்கிரஸ்
கடும் கண்டனம் தெரிவித்துள்ளது.

இந்த நிலையில், முதல் கையெழுத்
தாக 56 ஆயிரம் கோடி ரூபா விவசா
யக் கடன்களை தள்ளுபடி செய்யும்
கோப்பில் கையெழுத்திட்டார். இதன்
மூலம் விவசாயிகள் வங்கிகளில் வாங்
கிய 5000 ரூபா முதல் 1 லட்சம் வரை
யிலான விவசாயக் கடன்கள் தள்ளுபடி
செய்யப்படும்.



பா.ஜ.க. வெற்றி பெற்று ஆட்சிக்கு
வந்தால் விவசாயக் கடன்கள் தள்ளுபடி
செய்யப்படும் என தேர்தல் அறிக்கை
யில் வாக்குறுதி அளித்தது குறிப்பிடத்
தக்கது.

எடியூரப்பாவின் பதவியேற்புக்கு எதிர்ப்புத் தெரிவித்து சித்திராமையா தலைமையில் காங்கிரஸ் போராட்டம்!



பெங்களூர், மே 18
கர்நாடகாவில் பெரும்
பான்மை பெறாத பா.ஜ.க.
ஆட்சியமைத்ததை கண்டித்து
முன்னகரன் முதல்வர் சித்தரா
மையா தலைமையில் சட்டப்
பேரவை வளாகத்தில் டோராட்
டத்தில் ஈடுபட்டனர்.

கர்நாடக சட்டசபைத் தேர்தலில்
எந்த கட்சிக்கும் பெரும்பான்மை

கிடைக்கவில்லை. 104 இடங்
களில் வென்று தனிப்பெரும்
கட்சியான பா.ஜ.கவின் முதல்
வர் வேட்பாளரான எடியூரப்பா
ஆளுநரைச் சந்தித்து ஆட்சிய
மைக்க உரிமை கோரினார்.

அதேசமயம், காங்கிரசும் மதச்
சார்பற்ற ஜனதா தளமும்
கை கோத்து தங்களுக்கு
போதிய பெரும்பான்மை இருப்

பதால்தங்களை ஆட்சி அமைக்க
அழைப்பு விடுக்க வேண்டும்
என உரிமை கோரியது.

ஆனால், எடியூரப்பாவை
ஆட்சியமைக்க ஆளுநர் வஜு
பாய்வாலா அழைப்பு விடுத்தார்.
அதன்படி நேற்று எடியூரப்பா
முதல்வராக பதவியேற்றுள்ளார்.
இதற்கு காங்கிரஸ் கடும் கண்
டனம் தெரிவித்துள்ளது.

எடியூரப்பா பதவியேற்பைக்
கண்டித்து கர்நாடக சட்டப்
பேரவை வளாகத்தில் உள்ள
காந்தி சிலை அருகே காங்கிரஸ்
கட்சியினர் போராட்டத்தில்
ஈடுபட்டனர்.

முன்னாள் முதலமைச்சர்
சித்திராமையா தலைமையில்
கட்சியின் மூத்த தலைவர்கள்
குலாம்நபி ஆசாத், அசோக்
கெலாட், மல்லிகார்ஜுன
கார்கே, கே.சி.வேணுகோபால்
மற்றும் எம்எல்ஏக்கள், நிர்வாகி
கள் தரையில் அமர்ந்து டோராட்
டத்தில் ஈடுபட்டமையால்
பரபரப்பு ஏற்பட்டது.

அரசமைப்பு படுகொலை தொடங்கி விட்டது!



பிரகாஷ்ராஜ் வருக்தம்

இந்த நிலையில் முதலமைச்
ராக எடியூரப்பா பதவி ஏற்றது
பற்றி தனது டுவிட்டரில்
பிரகாஷ்ராஜ் கருத்து வெளி
யிட்டுள்ளார்.

அதில் அவர் சுயரிப்பிட்டவை
வருமாறு:-

கர்நாடகாவில் அரசமைப்பு
படுகொலை தொடங்கிவிட்டது.
பாரதிய ஜனதா மோசமான
அரசியல் செய்யத் தொடங்கி
விட்டது. இனி எந்த மக்கள்
பிரச்சினையில் சிக்கிறார்
கள் என்ற எந்த சூகசனமும்
வெளியே வராது.

ஆனால் எம்.எல்.ஏக்கள்
எங்கே செல்கிறார்கள். எந்த
சொகுசு விடுதியில் எந்த
எம்.எல்.ஏ. இருக்கிறார் என்ற
புகைப்படம் அரசியல் சாணைக்
கீழ்த்தளம் என்று வரிசையாக
தலைப்பு செய்திகள் ஊர்ப்
பேரகிண்பு, சந்தோஷமாக
பார்த்துக் கொண்டு இருக்
கிறேன் என்றும் அவர் குறிப்
பிட்டுள்ளார்.

பெங்களூர், மே 18
கர்நாடகாவில் அரசமைப்பு
படுகொலை தொடங்கிவிட்டது.
சந்தோஷமாக பார்த்துக்
கொண்டு இருக்கிறேன் என்று
நடிகர் பிரகாஷ்ராஜ் டுவிட்
ரில் கருத்து பதிவு செய்துள்
ளார்.

நடிகர் பிரகாஷ்ராஜ் கர்நா
டத்தில் பாரதிய ஜனதாவை
எதிர்த்து பிரசாரம் செய்தமை
யுடன் பிரதமர் மோடியை
கடுமையாக விமர்சித்தார்.

தீப...

(முதலாம் பக்கத் தொடர்ச்சி) பித்தது. தீப உண்டிக்கு, கிளிநொச்சி யில் வலிந்து காணாமல் ஆக்கப் பட்டவர்களின் உறவுகளின் இணைப்பாளர் கலாரஞ்சனி சட ரேற்றி, மலர்மாலை அணிவித்து அஞ்சலி செலுத்தினார். அதனைத் தொடர்ந்து முற்பகல் 10 மணியளவில் கிளி நொச்சி கந்தசுவாமி ஆலய முன்றலிலிருந்து பயணத்தை ஆரம்பித்த தீப உண்டி, மன்னார், வவுனியா ஆகிய பகுதிகளுக்குப் பயணிக்கவுள்ளது. இதனைத் தொடர்ந்து இன்று இறுதிப் பயணமாக முள்ளி வாய்க்காலை அடையவுள் ளது. (இ)

சதொச...

(முதலாம் பக்கத் தொடர்ச்சி) மன்னார் நீதவான் ஏ.ஜி. அலெக்ஸ்ராஜா முன்னிலை யில் இடம் பெறவுள்ளதாகச் சட்டத்தரணி பா.டெனீஸ்வரன் தெரிவித்தார். அவர் மேலும் தெரிவிக்கையில் - இந்த வளாகத்தை நேற்று வியாழக்கிழமை முற்பகல் 10.30 மணியளவில் மன்னார் நீதிவான் நேரடியாகச் சென்று பார்வையிட்டார். இதன்போது களனிப் பல் கலைக்கழகப் பேராசிரியர் பத்மதேவா, விசேட சட்ட வைத்திய நிபுணர், சட்டத்தரணிகள், மன்னார் நகர சபையின் தலைவர், விசேட தடயவியல் நிபுணத்துவப் பொலிஸார், தேசிய நீர் வழங்கல் வடிகாலமைப்புச் சபை அதிகாரிகள், வீதி அபிவிருத்தி அதிகாரசபை அதிகாரிகள், பொலிஸ் அதிகாரிகள் ஆகியோர் பிரசன்னமாகியிருந்தனர். அதனைத் தொடர்ந்து மன்னார் நீதிமன்றத்தில் மன்னார் நீதிவான் ஏ.ஜி. அலெக்ஸ்ராஜா முன்னிலையில் விசேட கலந்துரையாடல் இடம் பெற்றது. இதன்போது எதிர்வரும் 27 ஆம் திகதி ஞாயிற்றுக்கிழமை காலை 8 மணிக்கு மன்னார் 'சதொச' விற்பனை நிலைய வளாகத்தில் மனித எலும்பு அகழ்வு மற்றும் ஆய்வுகள் மேற்கொள்ளுவது என முடிவு எடுக்கப்பட்டது. அழைக்கப்பட்ட திணைக்கள அதிகாரிகள் முதல் நாள் வருகை தருவதால் குறிக்கப்பட்ட நேரத்தில் மனித எலும்பு அகழ்வு மற்றும் ஆய்வுகள் இடம்பெறும். - என்றார். (இ)

இலங்கை...

(முதலாம் பக்கத் தொடர்ச்சி) துருக்கியைக் கடக்க முற்பட்ட சுமார் 4-7.6 சட்டவிரோதக் குடியேற்றவாசிகளை அடுத்துப் பாதுகாப்புப் படைபினர் தடுத்து நிறுத்தியுள்ளனர் எனக் கூறப்பட்டுள்ளது. நாட்டின் பல்வேறு பகுதிகளிலும் மேற்கொள்ளப்பட்ட சுற்றிவளைப்புகளில் கைது செய்யப்பட்ட சட்டவிரோதக் குடியேற்றவாசிகளில் இலங்கை யர்களும் அடங்குவதாக தெரியவந்துள்ளது. துருக்கி நாட்டின் கிழக்கு எல்லைக் மாகாண எல்லையில் புதிய மனிதர்கள் சிலர் நடமாடுவதாகக் கிடைத்த தகவலுக்கு அமைய, எல்லை - பிங்கோல்பிரதான வீதியில் எல்லையில் பயணித்த 22 பேரைப் பொலிஸார் கைது செய்துள்ளனர். இவர்களிடம் மேற்கொள்ளப்பட்ட விசாரணைகளில், இவர்கள் ஆப்கானிஸ்தான், பாகிஸ்தான் மற்றும் இலங்கையைச் சேர்ந்தவர்கள் எனத் தெரியவந்துள்ளன.

முள்ளிவாய்க்காலில்...

(முதலாம் பக்கத் தொடர்ச்சி) ரிபால சிறிசேனவை நேற்று முன்தினம் நேரில் சென்று வலியுறுத்தினார். இது தொடர்பில் இராஜாங்க அமைச்சரின் உட்கப் பிரிவி அனுப்பிவைத்துள்ள செய்திக் குறிப்பில் தெரிவிக்கப்பட்டுள்ளவை வருமாறு:- மகளிர் விவகார இராஜாங்க அமைச்சர் திருமதி விஜயகலாமகேஸ்வரன், ஜனாதிபதி மைத்திரிபால சிறிசேனவை நேற்று முன்தினம் காலை சந்தித்தார். ஜனாதிபதி செயலகத்தில் இந்தச் சந்திப்பு இடம்பெற்றது. முள்ளிவாய்க்கால் நினைவுத் தூபியை அமைக்க உடன் நடவடிக்கை எடுக்கவேண்டும் என்றும், 2015 ஆம் ஆண்டு தேர்தலில் தாம் இது தொடர்பில் மக்களுக்கு வாக்குறுதி வழங்கி ஆதரவு பெற்றதாகவும் விஜயகலாமகேஸ்வரன், ஜனாதிபதியிடம் எடுத்துரைத்தார். அத்துடன் விஜயகலாமகேஸ்வரன் இது குறித்து ஜனாதிபதியிடம் கடிதமொன்றையும் கையளித்தார். இறுதிப் போரின்போது பெருந்தொகையான அப்பாவி மக்கள் உயிரிழந்துள்ளனர். கிளிநொச்சி, யாழ்ப்பாணம், மன்னார், முல்லைத்தீவு, வவுனியா ஆகிய மாவட்டங்களைச் சேர்ந்த மக்கள் இறுதிப் போரின்போது முள்ளிவாய்க்காலில் உயிரிழந்தனர். படைத்தரப்பினருக்கும் விடுதலைப் புலிகளுக்குமிடையிலான பரஸ்பர மோதலிலும் இத்தகைய உயிரிழப்புகள் ஏற்பட்டிருந்தன. 2009 ஆம் ஆண்டு இடம்பெற்ற இந்த உயிரிழப்புகளை நினைவுகூரும் வகையில் முள்ளிவாய்க்காலில் நினைவேந்தல் நிகழ்வு நடத்தப்பட்டு வருகின்றது. 2015 ஆம் ஆண்டு நல்லாட்சி அரசு பதவிக்கு வந்ததையடுத்து மே மாதம் சுதந்திரமான முறையில் முள்ளிவாய்க்காலில் நினைவேந்தல் நிகழ்வு நடத்தப்பட்டது. போரில் உயிரிழந்த உறவுகளை நினைவுகூரும் வகையில் முள்ளிவாய்க்காலில் நினைவுத்தூபி ஒன்று அமைக்கப்பட்டவேண்டி அலுவலர்களின் நடவடிக்கைகளை விரைந்து எடுக்கவேண்டும் என்று தூங்களிடம் கோருகின்றேன் - என்று கடிதத்தில் தெரிவிக்கப்பட்டுள்ளது. இந்தக் கடிதத்தின் பிரதிபாதுகாப்பு இராஜாங்க அமைச்சர் குவன் விஜயவர்த்தன, ஜனாதிபதியின் செயலாளர் ஒஸ்மின் பெர்னாண்டோ, பாதுகாப்பு அமைச்சின் செயலாளர் ஆகியோருக்கும் அனுப்பிவைக்கப்பட்டன - என்று இராஜாங்க அமைச்சரின் செய்திக் குறிப்பில் தெரிவிக்கப்பட்டுள்ளது. (இ-7)

முற்பகல்...

(முதலாம் பக்கத் தொடர்ச்சி) பொதுமக்கள் ஏற்று வாங்கல். ஏற்றிவிட்டு அதே இடத்தில் நீன்று மலர்ஞ்சலி செலுத்துவார்கள். சுடரேற்றும்போது நினைவு இசைமூப்பப்படும். சுற்றுநிலை நேரம் அப்போது எம்எனம் கடைப்பிடித்து அஞ்சலி செலுத்தப்படும். நினைவு இசைநிறைவுபடுத்தும் நினைவு நாள் உரையை முதலமைச்சர் வழங்குவார். உரை முடிவடைந்ததும் நினைவேந்தல் நிகழ்வுகள் நிறைவுடையும். (இ)

உயிர்நீத்த...

(முதலாம் பக்கத் தொடர்ச்சி) களை ஆகுதி ஆக்கிய அனைத்து விடுதலை இயக்கப் போராளிகளையும் எமது நெஞ்சில் நினைவேந்தி அவர்களது நெடுங்கனவை வென்றெடுக்க நாம் உறுதி கொள்வோம் என ஈழ மக்கள் ஜனநாயக கட்சியின் செயலாளர் நாயகம் டக்ளஸ் தேவானந்தா தெரிவித்துள்ளார். அவர் மேலும் தெரிவிக்கையில் - நீதியான எமது ஆரம்பகால உரிமைப்போராட்டத்தில் எம்மை நாமே அர்ப்பணிப்போடு ஈடுபடுத்திக்கொண்டது எமது இனம் வீழ்ந்து போவதற்காக அல்ல. வலிகளும், வதைகளும் சுமந்து, குருதியில் சரிந்து வகைதொகையின்றி எமது இனம் அழிந்து போவதற்காகவும் அல்ல. மாறாக, எமது மக்கள் எமது சொந்த மண்ணில் உரிமையோடு முகமுயர்த்தி வாழ்வதற்காகவே நாம் போராடப் புறப்பட்டவர்கள். அதற்காக நாம் ஒரு மாபெரும் சுதந்திரப்போராட்ட இயக்கத்தையே நீதியான பாதையில் வழி நடத்திச் சென்றவர்கள். எமது ஆரம்பகால உரிமைப்போரில் நாமும் எம்மோடு கூட இருந்த எம் பாசமிகு தோழர்களைக் களமுனையில் இழந்திருக்கிறோம். விரிக்கும் சிறகுகள் இரண்டாக இருப்பினும் பறக்கும் திசை ஒன்றுதான் என்ற உன்னத நோக்கில் பல்வேறு இயக்கங்களும் அன்று களத்தில் நின்று மாபெரும் அர்ப்பணங்களை ஆற்றியிருந்தன. ஆனாலும், ஒருதாய்பெற்ற பிள்ளைகளான நாம் திசைக்கொன்றாக சிதறி நின்று எமக்குள் நாமே மோதிக் கொண்டதாலும், இதனால் எமது நீதியான உரிமைப்போராட்டம் ஒருமித்த பலமின்றி அழிவு யுத்தமாக மாறிச் செல்லத் தொடங்கியதாலும் மாறி வந்த உலக அரசியல் ஓழுங்கை கருத்தில் எடுத்து, இலங்கை - இந்திய ஒப்பந்தத்தின் பின்னர் நாம் எமது உரிமைப்போராட்டப் பாதையில் இருந்து தீர்க்கதரிசனமாகச் சந்தி பிரித்துச் செல்ல நிர்ப்பந்திக்கப்பட்டோம். பாதைகள் மாற்றினாலும் எமது இலட்சியப் பயணம் நின்றதில்லை. தொடர்ந்தும் யதார்த்த அரசியல் வழிமுறையில் நின்று, ஜனநாயக வழிமுறையில் நாம் எமது மக்களின் இலட்சிய கனவுகளுக்காக வாழாடியும் போராடியும் வருகின்றோம். எமது மக்களுக்கான ஜனநாயக வழிமுறைப் பயணத்திலும் எமது தோழர்கள் பலரையும் இழந்திருக்கிறோம். அது போல சக கட்சிகளின் தோழர்களும் தமது இன்னுயிர்களைப் பலி கொடுத்திருக்கிறார்கள். தலைமைகள் முரண்பட்டு நின்றாலும் எமது நாயக தேச விடுதலைக்காகப் போராடி மரணித்த அனைத்துப் போராளிகளும் நாம் நேரிக்கும் எமது தமிழ் பேசும் மக்களின் பிள்ளைகளே. ஆகவே, அனைத்து விடுதலை அமைப்புகளில் இருந்தும் ஆகுதி ஆகியோரை சகல விடுதலை இயக்கப் போராளிகளையும் நாம் மரியாதை செலுத்தி வணங்குகின்றோம். எமது உரிமைப்போரில் உயிர்நீத்த சுமது குழிப் பேசும் உறவுகள் அனைவரையும் எமது நெஞ்சில் நினைவேந்தி அஞ்சலி மரியாதை செலுத்துகிறோம். பலியாகிப்போன எமது உறவுகளை நினைவுகூர ஒர் பொது தினமும் அவர்களுக்கு மரியாதை செலுத்த ஒர் நினைவுச் சதுக்கமும் வேண்டும் என நான் நாடாளுமன்ற அங்கீகாரத்தைப் பெற்றிருக்கிறேன். விரைவில் அது நடைமுறைக்கு வரும். உறவுகளைப் பலி கொடுத்தவலியைச் சுமக்கும் மக்களில் நானும் ஒருவன். எனது நெருக்கமான உறவுகளை மட்டுமன்றி என்னுடன் கூட இருந்தவர்களையும் உறவுகளைப் பலி கொடுத்த இழப்பின் துயரங்களை நானும் அனுபவிப்பவன். அந்த அனுபவங்களுக்கு உடாகவே உரிமையை வெல்வதற்கான எமது பாதையை நாம் செப்பணிட்டுக் கொண்டவர்கள். பலியாகிப்போன அனைத்து உறவுகளுக்கும் அனைத்து இயக்கப் போராளிகளுக்கும் நாம் செலுத்தும் அஞ்சலி மரியாதை என்பது, இழப்புகளைச் சொல்லி அழுது கொண்டிருப்பதல்ல. இழப்புகளை வைத்து அரசியல் நடத்துவதும் அல்ல. மாறாக உறவுகளைப் பறி கொடுத்து வலி சுமந்த எமது மக்களின் மனங்களை ஆற்றுப்படுத்துவதே ஆகும். - என்றார். (இ-7)

வுகளை நினைவுகூர ஒர் பொது தினமும் அவர்களுக்கு மரியாதை செலுத்த ஒர் நினைவுச் சதுக்கமும் வேண்டும் என நான் நாடாளுமன்ற அங்கீகாரத்தைப் பெற்றிருக்கிறேன். விரைவில் அது நடைமுறைக்கு வரும். உறவுகளைப் பலி கொடுத்தவலியைச் சுமக்கும் மக்களில் நானும் ஒருவன். எனது நெருக்கமான உறவுகளை மட்டுமன்றி என்னுடன் கூட இருந்தவர்களையும் உரிமைப்போராட்டத்தில் பலி கொடுத்த இழப்பின் துயரங்களை நானும் அனுபவிப்பவன். அந்த அனுபவங்களுக்கு உடாகவே உரிமையை வெல்வதற்கான எமது பாதையை நாம் செப்பணிட்டுக் கொண்டவர்கள். பலியாகிப்போன அனைத்து உறவுகளுக்கும் அனைத்து இயக்கப் போராளிகளுக்கும் நாம் செலுத்தும் அஞ்சலி மரியாதை என்பது, இழப்புகளைச் சொல்லி அழுது கொண்டிருப்பதல்ல. இழப்புகளை வைத்து அரசியல் நடத்துவதும் அல்ல. மாறாக உறவுகளைப் பறி கொடுத்து வலி சுமந்த எமது மக்களின் மனங்களை ஆற்றுப்படுத்துவதே ஆகும். - என்றார். (இ-7)

மீண்டுமொரு...

(முதலாம் பக்கத் தொடர்ச்சி) கால் தமிழின அழிப்பு நினைவேந்தல் நிகழ்விலேயே இது தொடர்பில் அறிவிக்கப்பட்டுள்ளது. இந்தத் தமிழின அழிப்பின் நினைவேந்தல் நிகழ்வின் போது, பிரிட்டன் நாடாளுமன்றின் எதிர்க்கட்சித் தலைவர் ஜெரமி கென்யூயின் முக்கிய உரையாற்றினார். அவரைத் தொடர்ந்து நிறுவல் நிதியமைச்சர் ஜோன் மக் டொனல், நிழல் பன்னாட்டு அபிவிருத்தி அமைச்சர் கேற் ஓசேமோர், சமாதான விவகார நிழல் அமைச்சர் பபியன் கமிஸ்டன் ஆகியோரும் நாடாளுமன்ற உறுப்பினர்களான சிபோன் மக் டொனா, ஜொன் ரையன், ஸ்ரீ பன் ரிம்ஸ், ஸ்ரீவன் பவுண்ட், வெஸ்டர் ஸ்ரி ஹீர்லிங், கரத் தொமஸ், ரான் டேசி ஆகியோரும் உரையாற்றினர். இவர்களின் அனைவரது உரையிலும் தமிழ் மக்களுக்கான வாழ்வுரிமை வெியுறுத்தப்பட்டதுடன், ஈழத்தீவில் இடம் பெற்ற இன அழிப்பினால் அதிகளவான தமிழ் மக்கள் கொல்லப்பட்டமையோடு மீண்டும் ஒரு யுத்தம் இடம்பெறக்கூடாது எனச் சுட்டிக்காட்டப்பட்டது. (இ)

உளர்தியில்...

(முதலாம் பக்கத் தொடர்ச்சி) நிலையங்களிலுள்ள வர்த்தகர்கள் கூட ஏற்று வதற்கு உளர்தி நிறுத்தப்பட்டிருந்தபோது அவ் வீதியால் சென்ற அந்தவெளி நாட்டுப் பெண், முள்ளிவாய்க்கால் நினைவுச்சுடரை ஏற்றினாள். வல்லவடித்துறையிலிருந்து நேற்று ஆரம்பமான குறித்த வர்த்தக உளர்தி கிளிநொச்சி மாங்குளம், ஓமந்தை உடாக இன்று பிற்பகல் 12.00 மணியளவில் வவுனியாவை அடைந்தது. இதன்போது வெளிநாட்டுப் பிரஜை வாகனத்தில் ஏறி முள்ளிவாய்க்கால் இனப்படுகொலை நினைவுச்சுடரினை ஏற்றிப் பலரையும் வியப்பில் ஆழ்த்தினார். (இ)

கண்ணீரை...

(முதலாம் பக்கத் தொடர்ச்சி) காணிக்கையாக்கி உயிரிழந்த உறவுகளின் ஆத்மாக்களுக்கு அஞ்சலி செலுத்தும் துயரமான நாள் இது என ஸ்ரீலங்கா சுதந்திரக் கட்சியின் யாழ். மாவட்ட நாடாளுமன்ற உறுப்பினர் அங்கஜன் இராமநாதன் தெரிவித்துள்ளார். இது குறித்து அவர் வெளியிட்ட டுள்ள அறிக்கையில் மேலும் தெரிவிக்கப்பட்டுள்ளவை வருமாறு:- ஒரு மித்த உணர்வோடு உணர்வுகளுக்கு மதிப்பளித்து, உறவுகளுக்கு முன்னுரிமை அளிக்கப்பட வேண்டும். உரிமைக்காகப் பிரதிநிதித்துவம் பெற்றுக்கொண்டவர்கள் மீது, உறவுகளின் உணர்வீலைகள் மீது தான் சார்ந்த நலன் வெளிப்பாடுகளைத் தூய ஆத்மாக்களின் அஞ்சலி நிகழ்வில் வெளிப்படுத்த இடமளிக்க முடியாது என்பதே அனைத்துத் தரப்பினருடைய எண்ணமும் விருப்பமுமாக இருப்பதைப் புரிந்து கொள்ள முடிகின்றது. போரினால் பாதிக்கப்பட்ட மக்கள் சார்பாக உணர்வுபூர்வமான முறையில் ஒன்று சேரும் அஞ்சலி நிகழ்வில் இதுவரை காலமும் எந்த விதமான செயலுக்கமும் இல்லாமல் இருந்தவர்கள் தமது நலன்களுக்காக வலுவிறுந்த செயற்பாடுகள் உடாக அரசியல் சாயங்களைப் பூச முயல் வேண்டாம். சிந்திய குருதி மண் ணோடு கலந்து உருக்களை மட்டுமல்ல மனங்களையும் சிதைத்து ஆறாத மனதோடு உணர்வோடு வாழ்க்கையை வாழும் மக்கள் மீது சித்திரங்களை மீண்டும் வரையலாம் எனக் கனவு காணாதீர்கள். இத்தலைமுறையினரான நாம் வெளிப்படுத்துவது உணர்வுபூர்வமான போராட்ட வெளிப்படுத்தல்களே. உறங்கும் நம் உறவுகளுக்காகக் கண்ணீரைக் காணிக்கையாக்கி உறவுகளின் ஆத்மா சாந்திக்காகவும் எமது பூர்வ பந்த ஆத்மா திருப்திக்காகவும் செயற்படுவோம். - என்றுள்ளது. (இ-7)

தமிழருக்கு...

(முதலாம் பக்கத் தொடர்ச்சி) மீ அதிருத்தியைத் தெரிவித்து தேசிய பல்கலைக்கழகப் பேராசிரியர் சங்கம், ஜனாதிபதிக்கு எழுதியுள்ள கடிதத்திலேயே இவ்வாறு குறிப்பிடப்பட்டுள்ளது. அந்தக் கடிதத்தில் மேலும் தெரிவிக்கப்பட்டுள்ளவை வருமாறு:- தனிநாடு கோரிப் பயங்கரவாத நடவடிக்கையில் ஈடுபட்ட விடுதலைப் புலிகளுக்கும், சமூக மாற்றத்திற்காக புரட்சியை ஏற்படுத்தப் போராடிய மக்கள் விடுதலை முன்னணிக்கும் வித்தியாசத்தை உணர முடியாத ஒருவர் அமைச்சரவை இணைப்பேச்சாளராக விளங்குகின்றமை வருந்தத்தக்க விடயமாகும். இராணுவத்தினரால் பொது மக்கள் கொல்லப்பட்டதாக அவர் கூறுவதாயின், அவ்வாறு எத்தனை பேர் எங்கு வைத்து கொல்லப்பட்டனர் என்பதை அறிந்துக் கொள்ள ஆவலாக உள்ளோம். அதுமாத்திரமன்றி, இனப்படுகொலைகளைத் தமிழர்கள் நினைவுகூருவதில் தவறில்லை என்ற அவரது கருத்து இராணுவத்தினரை இழிவுபடுத்துவதாக அமைவதுடன், அமைச்சரவைப் பேச்சாளரின் கருத்து எம்மை வெறுப்படையச் செய்துள்ளது. - என்றுள்ளது. (இ)



அண்மைக்காலமாக இலங்கை கிரிக்கெட் அணியானது தோல்விகளால் துவண்டுள்ள போதிலும் இலங்கை கிரிக்கெட் சபை இந்த வருடத்தில் ஒரு கோடியே 40 லட்சம் ரூபா இலாபம் ஈட்டியுள்ளதாக தெரிவிக்கப்படுகின்றது.

இலங்கை கிரிக்கெட்டுக்கு 1.4 கோடி ரூபா இலாபம்

இலங்கை கிரிக்கெட் சபை வெளியிட்டுள்ள தகவல்களின்படி கடந்த வருடத்தினை விடவும் இவ்வருடம் கிரிக்கெட் சபையின் வருமானம் 33 மடங்கு அதிகரித்துள்ளதாகவும் குறிப்பிடப்படுகின்றது.

இந்த இலாப வளர்ச்சிக்கு இலங்கை கிரிக்கெட் சபையின் வளர்ச்சித் திட்டங்களும், தூரநோக்கு அபிவிருத்து யுக்திகளும் காரணம் எனவும் தெரிவிக்கப்பட்டுள்ளது.

எவ்வாறாயினும் இலாபம் அதி கரித்துள்ளதாக மட்டுமே இதுவரை தகவல் வெளியிட்டுள்ள இலங்கை கிரிக்கெட் சபை இதுதொடர்பான முழுவிவரங்களை வெளிப்படுத்தவில்லை என்பதும் குறிப்பிடத்தக்கது.

2017களில் நடந்த சிம்பாப்வே, இந்தியா மற்றும் பங்களாதேஷ் தொடர்கள் இலங்கையில் நடந்ததன் காரணமாகவே இந்த இலாப வளர்ச்சி ஏற்பட்டுள்ளது எனக் கிரிக்கெட் சபை தெரிவித்துள்

ளது. இதேவேளை, இலங்கை கிரிக்கெட் அணியானது தொடர் தோல்விகளையே சந்தித்து வருகின்றது. சுதந்திரக் கிண்ணை முத்தரப்புப் தொடர் தோல்வி, இந்தியாவிடம் எதிரான தொடரிலும், எம்பா வேக்கு எதிரான தொடரிலும் இலங்கை மோசமான முறையில் தோல்விகளைத் தழுவி வருந்தது என்பதும் சுட்டிக்காட்டப்பட்டதக்க விடயமாகும்.

(ஊ)

நடால் வெற்றி



இத்தாலி பகிரங்க ரென்னிஸ் தொடரில் இரண்டாம் சுற்றுப் போட்டியில் உலக தரவரிசையில் இரண்டாவது இடத்தைப் பிடித்துள்ள ஸ்பெயினின் ரபேல் நடால் வெற்றி பெற்றுள்ளார்.

நேற்றுமுன்தினம் புதன்கிழமை ஹோமில் இடம்பெற்றதொடரின் ஆண்கள் ஒற்றையர் பிரிவு போட்டியில் போஸ்னிய வீரர் டாமியர் ஜம்சுகர்ரை, நடால் எதிர் கொண்டார்.

முன்னணி வீரரான நடால் பலப்பீட்டசையில் ஈடுபட்டமையால் போட்டி விறுவிறுப்பாக நகர்ந்தது. மறுமுனையில் ஆடிய டாமியர் நடாலுக்கு போட்டியாக அமைவார் என்றே ரசிகர்கள் எதிர்பார்த்தனர்.

ஆரம்பம் முதலாகவே அதிரடியாக ஆடிய நடால் இறுதியில் 6:1, 6:0 என்ற நேர் செட் கணக்கில் டாமியரை இலகுவாக தோல்வியடையச் செய்து, அடுத்த சுற்றுக்கு முன்னேறினார்.



ஜெர்மன் அணியில் மனுவல் நோயர்

ரஷ்யாவில் அடுத்த மாதம் ஆரம்பமாகவுள்ள உலகக்கிண்ணை உதைபந்தாட்டத்துக்கான 27 பேர் கொண்ட ஆரம்பகட்டவ குழாமை ஜெர்மனி அறிவித்துள்ளது.

அறிவிக்கப்பட்டுள்ள குழாமில், கடந்தாண்டு செப்டெம்பரில் காலை முறித்துக் கொண்ட ஜெர்மனியக் கழகமான பெயர்ண் யியூனிச்சின் கோல் காப்பாளர் மனுவல் நோயரும் இடம்பெற்றுள்ளார்.

இந்நிலையில், கடந்த 2014 ஆம் ஆண்டு உலகக்கிண்ணைத்தை ஜெர்மனி வெல்லுவதற்கான காரணமான மரியோ கோட்டே குறித்த குழாமில் இடம்பெறவில்லை என்பது குறிப்பிடத்தக்கது.

நீம், ப்ரூம் 'அவுட்'

நியூசிலாந்து கிரிக்கெட் சபையின் 2018/19 பருவகாலத்துக்கான ஒப்பந்த வீரர்கள் பட்டியலில் சகலதுறை வீரர் ஜேம்ஸ் நீம், துடுப்பாட்ட வீரர் நீல் ப்ரூம் ஆகியோர் உள்ளடக்கப்படவில்லை. இதேவேளை, சகலதுறை வீரர் டொட் அஸ்டில் முதன்முறையாக ஒப்பந்த வீரர்கள் பட்டியலில் இடம்பெற்றுள்ளார்.

பட்டியல்:

கொரே அன்டர்சன், டொட் அஸ்டில், ட்ரெண்ட் போல்ட், லொக்கி பெர்கியூஸன், கொலின் டி கிரான்ட்ஹெராம், மாட்டின் கப்தில், மற் ஹென்றி, டொம் லேதம், அடம் மிலன், கொலின் மன்றோ, ஹென்றி நிக்கொல்ஸ், ஜீட் றாவல், மிற்சல் சான்டனோ, இஷ் சோதி, டீம் செளதி, றொஸ் டெய்லர், நீல் வக்னர், பி.ஜெ வட்லிங், கேன் வில்லியம்சன், ஜோர்ஜ் வோர்க்கர்.

உதைபந்து நட்சத்திரங்களின் முகமூடிகள் அமோக விற்பனை



மெக்ஸிகோவின் பிரபல முகமூடி உற்பத்தி நிறுவனம் ஒன்று, உதைபந்து உலகின் பிரபல நட்சத்திரங்களின் உருவத்தை ஒத்த முகமூடிகளைத் தயாரித்து விற்பனைக்கு விட்டுள்ளது.

இந்தப் பருவகாலத்தில், குறித்த முகமூடி விற்பனையினால் வருமானத்தை பெற முடியும் என அந்நிறுவனம் நம்புகின்றது.

பிரபல முகமூடி வடிமைப்பாளரான குருபோ ரெவ் தயாரிப்பில், இம்முறை உலகக்கிண்ணைப் போட்டிகளில் விளையாடும் ஆர் ஜென்ரான உதைபந்து நட்சத்திரம் லியோனல் மெஸ்ஸி, போர்த்துக்கல்லின் கிறிஸ்டியானோ

ரொனால்டோ மற்றும் பிரேசிலின் நெய்மர் உள்ளிட்டவர்களும், உதைபந்து ஜாம்பவான்களான ஆர்ஜென்ரினாவின் டியாகோ மரடோனா மற்றும் பிரேசிலின் பீலே உள்ளிட்டவர்களின் முகமூடிகளும் விற்கப்படுகின்றன.

அத்துடன், மெக்ஸிகோவின் பிரபல வீரர்கள் சிலரது முகமூடிகளும் தயாரித்து விற்பனைக்கு விடப்பட்டுள்ளன.

இந்த முகமூடிகள் மெக்ஸிகோவில் மட்டுமல்லாமல், ஸ்பெயின், பிரான்ஸ் மற்றும் ஐக்கிய அமெரிக்காவிலும் பரவலாக விற்கப்படுகின்றன என்று குருபோ ரெவ் தெரிவிக்கின்றார்.

நெய்மருக்கு விருது



உலகின் தலைசிறந்த வீரர்களில் ஒருவரான பிரேசிலின் நெய்மர் கடந்த ஆண்டின் தலைசிறந்த உதைபந்தாட்ட வீரராகத் தெரிவு செய்யப்பட்டுள்ளார்.

நட்சத்திர உதைபந்தாட்ட வீரராக வலம்வரும் நெய்மர் பல்வேறு சாதனைகளின் மூலம் உதைபந்து உலகில் தனக்கென தனி முத்திரையினைப் படைத்துள்ளார்.

அண்மைக்காலமாக காயத்தினால் பாதிக்கப்பட்ட அவர் தொடர் ஓய்வில் இருந்து வந்தார். தற்போதைய நிலையில் காயத்தில் இருந்து மீண்டுள்ள நெய்மர் எதிர்வரும் ஜூன் மாதம் ஆரம்பமாகவுள்ள உலகக்கிண்ணைத் தொடரில் விளையாடுவதற்கான ஆயத்தங்களை மேற்கொண்டுள்ளார்.

இந்த நிலையில் அண்மையில் பாரிஸில் நடந்த விழா ஒன்றில் கடந்த ஆண்டின் சிறந்த உதைபந்து வீரருக்கான விருது நெய்மருக்கு வழங்கப்பட்டுள்ளது.

விருதின் பின்னர் நெய்மர் கருத்து தெரிவிக்கும் போது, பிரேசில் அணியை விட்டு விலகும் எண்ணம் எதுவும் இல்லை. தொடர்ந்தும் அந்த அணிக்கு எனது பங்களிப்பினைச் செய்வேன் எனக் குறிப்பிட்டுள்ளதோடு, உலகக்கிண்ணைத் தொடரில் பங்குபற்ற ஆர்வமாக உள்ளேன் எனவும் கூறியுள்ளார்.

பாகிஸ்தானுக்கெதிரான இங்கிலாந்தின் முதலாவது டெஸ்ட் போட்டிக்கான குழாமில் ஜொஸ் பட்லர் இடம்பெற்றுள்ளார். இவர் தவிர இளம் சுழற்பந்து வீச்சாளர் டொமினிக் பெஸ் முதல் தடவை யாக இங்கிலாந்துக் குழாமில் இடம்பெற்றுள்ளார்.

இந்நிலையில், இங்கிலாந்து இறுதியாக விளையாடிய டெஸ்ட் தொடரான நியூசிலாந்துக்கெதிரான தொடருக்கான இங்கிலாந்துக் குழாமில் இடம்பெற்றிருந்த துடுப்பாட்ட வீரர் ஜேம்ஸ் வின்ஸ் இக்குழாமில் இடம்பெறவில்லை.

குழாம்: ஜோ றூட் (அணித்

தலைவர்), ஜேம்ஸ் அன்டர்சன், ஜொனி பெயார்ஸ்டோ, டொம் பெஸ், ஸ்டூவர்ட் ப்ரோட், ஜொஸ் பட்லர், அலிஸ்டயர் குக், டி.விட் மலன், பென் ஸ்டோக்ஸ், மார்க் ஸ்டோன்மன், கிறிஸ் வேக்சஸ், மார்க் வூட்.

இங்கிலாந்துக் கிரிக்கெட் அணியில் ஜொஸ் பட்லர்



Delhi Daredevils vs Chennai Super Kings
இன்று 18.05.2018 அரவ 8.00 மணி

புலிகளை நினைவுகூர அனுமதிப்பின் சகல கைதிகளையும் விடுவியுங்கள்

அரசிடம் கோருகிறார் உதய கம்மன்பில



கொழும்பு, மே 18
விடுதலைப் புலிப் பயங்கரவாதிகளை வீரர்கள் என்று நினைவுகூர இடமளிக்கப்படுமாயின் அவர்களை விடக் கொடுமற்றவர்களான அனைத்துச் சிறைக் கைதிகளையும் விடுதலை செய்ய வேண்டும் என பிவித்துரு வெறல உறுமய கட்சியின் தலைவரான நாடாளுமன்ற உறுப்பினர் உதய கம்மன்பில தெரிவித்துள்ளார்.

கொழும்பில் நேற்று நடைபெற்ற ஊடகவியலாளர் சந்திப்பில் அவர் இதனைக் கூறினார்.
அவர் மேலும் தெரிவிக்கையில் -

எமது நாட்டு மக்கள் விடுதலைப் புலிகளை நினைவுகூர்ந்தால் பரவாயில்லை என அமைச்சர் ராஜித சேனாரத்ன கூறுகிறார்.
புத்தம் பற்றித்தனக்கு நல்ல புரிதல் இருப்பதாகவும் அவர் கூறியுள்ளார். தனது கட்சியைக் கைவிட்டு வந்து போருக்கு ஆதரவளித்ததாக அவர் தெரிவித்துள்ளார்.
ராஜித மறந்துவிட்டாலும் ராஜிதவின் போர் எதிர்ப்பு முன்னணி மற்றும் வேறு அமைப்புகள், சர்வதேச சக்திகள் போர் வேண்டாம் என அழுத்தம் கொடுத்து ஆர்ப்பாட்டங்களை நடத்திக் கொண்டிருந்த போதே நாங்கள் புத்தம் செய்ய நேரிட்டது.
பயங்கரவாதத்தைப் போரினால்

முடிவுக்குக் கொண்டு வர முடியாது என்று ராஜித என்னுடன் விவாதங்களில் கூட வாதிட்டார்.
அப்படியான ராஜித சேனாரத்ன, போரில் வெற்றி பெற்ற பின்னர் முப்பது ஆண்டு போர் முடிந்தது, முப்பது ஆண்டுக்கு மன்னன் நீயே என்று எழுதி மஹிந்த மற்றும் தனது படத்துடன் பண்களைக் காட்சிக்கு வைத்தார்.
அமைச்சர் ராஜித புலிகளையும் ஜே.வி.பியினரையும் சமப்படுத்தி, ஜே.வி.பியினர் கார்த்திகை வீரர்கள் தினத்தை அனுஷ்டிக்க முடியும் என்றால் புலிகளுக்கு ஏன் முடியாது என்று கேட்கிறார்.
இந்த இரண்டினதும் வேறுபாட்

டைப் புரிந்துக்கொள்ள முடியாத ராஜித, அமைச்சர் பதவியை வகிப்பது எமக்கு வெட்கத்தை ஏற்படுத்துகிறது. ஜே.வி.பி இலங்கையில் தடை செய்யப்பட்ட அமைப்பு அல்ல. ஆனால், விடுதலைப் புலிகள் இலங்கையில் மட்டுமல்ல உலகில் பல நாடுகளில் தடை செய்யப்பட்ட அமைப்பு.
மேலும் ஆட்சி அதிகாரத்தை கைப்பற்றவே ஜே.வி.பி கிளர்ச்சி செய்தது. ஆனால், விடுதலைப் புலிகள் நாட்டின் ஒரு பகுதியைப் பிரிக்க கோரிப் போரில் ஈடுபட்ட மிகவும் பயங்கரமான தீவிரவாத அமைப்பு. இதனால், புலிகளையும், ஜே.வி.பியினரையும் சமப்படுத்த முடியாது - என்றார். (ஐ)



முள்ளிவாய்க்கால் தமிழின அழிப்புக்கு நீதி வேண்டியும் சர்வதேசத்தின் கவனத்தை ஈர்க்கும் முகமாகவும் பிரித்தானியாவின் முக்கிய நகரங்களுடாக சைக்கிள் பயணம் இடம்பெற்றது. நாடுகடந்த அரசாங்கத்தின் ஏற்பாட்டில் நடைபெற்ற இந்தப் பயணத்தில் நாடுகடந்த அரசாங்கத்தின் முக்கிய செயற்பாட்டாளர்கள் கலந்து கொண்டனர்.

கதிர்காமம் பாத யாத்திரை சந்நிதியிலிருந்து ஆரம்பம்



யாழ்ப்பாணம் தொண்டமனாறு செல்வச்சந்நிதி முருகன் ஆலயத்தில் இருந்து கதிர்காமம் முருகன் ஆலயத்துக்கு உற்சவத்துக்குச் செல்லும் அடியார்களின் பாதயாத்திரை நேற்று ஆரம்பமானது.
சுமார் 90 பக்தர்கள் இந்த 55 நாள் பாதயாத்திரையை நேற்று ஆரம்பித்தனர். செல்வச்சந்நிதி ஆலயத்திலிருந்து நேற்றுப் பாத யாத்திரை குழுவினால் எடுத்துச்செல்லப்

படும்வேல், கதிர்காமத்தில் முருகன் உற்சவம் ஆரம்பமாக தற்கு முன்னர் அங்கு சென்றடையும். இந்தப் பாதயாத்திரைக் குழுவினர் தாம் செல்லும் பகுதிகளில் உள்ள வரலாற்றுச் சிறப்பு மிக்க ஆலயங்களில் தங்கி நின்று வழிபாடுகளை மேற்கொள்வர். கதிர்காமம் பாதயாத்திரை செல்லும் பிரதேசங்களில் உள்ள மக்கள் அங்கு குழுவினருக்கு உதவிகள், பணி விடைகள் மேற்கொள்ள முடியும்.

நேற்று செல்வச்சந்நிதியில் இருந்து புறப்பட்ட பாதயாத்திரைக் குழுவினருக்கு 'ஓம் ரி.வி.' நிறுவனத்தினர் உதவிப் பொருள்கள் அடங்கிய பொதிகளை வழங்கி வைத்தனர். யாத்திரையில் இடையில் ஆங்காங்கே வைத்து இந்தக் குழுவினருக்கு மேலும் உதவிப் பொருள்களை 'ஓம் ரி.வி' நிறுவனத்தினர் வழங்குவர் எனவும் தெரிவிக்கப்பட்டது.